


UKUSUMBULWA

 . . . chapitala iyaba kuno ku—ku Yuma, ninsambu ishisuma ukukwata ishuko lyakwitwa ukubwela kuno nakabili. Twalikwete inshita iisuma, inshita iyo twalekeleshe ukuba kuno. Kabili ilyo Nakutulwike ukutila Nali nokubwela nakabili, canengele ukumfwa bwino nganshi, pakumfwa ubunte naya amashiwi ayasuma ukufuma kubantu, kabili cilacincimushako panono.

² Billy anjebele ukutila munyina uwafuma ku Las Vegas, uwalefwaya umusonkano kulya kwi bumba, amumone ilyofye ukulongana kwalapwa pano. Natukwata inshita, atile, iyo twingengilamo, mulya mwine mu Kabengele kanono, ilyo umusonkano waku Phoenix taulabako, mwamona, ukwisa ku Las Vegas. Kabili lyonse tulafwaya ukuyako kulya.

Ndecetekela Munyina Art Wilson ali kulya, akale, nangu nalimo nanomba eko aba. Kabili a—anjipwishe ukutila ningesa, ena na Nkashi Wilson. Nshakwete inshita, eico nalimo iyi eikaba inshita Nkesa.

³ Mumonefye Billy Paul nangu Munyina Roy Borders. Ndetontokanya ali muno pa cifulo cimo. Umuntu umo atile Munyina Roy ali muno. Munyina Pearry, Lee, nangu onse pali bena, bali nokukweba. Tantikenifye inshiku ishakuti tukeshilemo.

⁴ Nomba, Nimona bakapyunga abengi pano, pakashita akanono akapitapo, ico icilengele Mbe uwansansa nganshi ukukumanya bamunyinane. Cakukabila candi icakutila nga Nalikwete inshita, ukuya ku nga'nda na imwe, pantu Nalishiba ukutila nimwe mwakwata uwaishibisha ukwipika muno mucalo. Ico cisuma.

⁵ Kabili nomba, Munyina Pearry mucine akwete yabili, muno bushiku, pali ena. Ena akwete amatoni yabili pali nomba. Limo pali yena, ukuputula ifisoselo, kunse kulya. Ilyo, iwe uli—iwe uli no mulandu pali ico, Munyina Pearry. Nshiletontokanya ukutila iwe mucine wali no mulandu. Lelo imwe . . . Umuntu umo aleteyanya ukulanda. Ico cali icintu icisuma.

⁶ Kabili eico nomba, nakabili, aile kulya kabili alelanda. Atile, “Landa!” Ukweba Munyina Collins nangu bamo muli bena. Atile, “Icakulya cabushiku caliweme. Lelo,” atile, “Ndemyeba,” atile, “ulya mwaume alingile ukuba umwina Spain nangu icintu cimo, nangu umwina Mexico. Empilipili shakalipisha isho Nataala umfwapo.” Alelanda ifyo fine, kabili alelanda na kepika.

Atile, “Nine kepika.”

7 Iyo ni Texas, kuli imwe. Ifwe tuli nokumulenga ukulungamikwa, kuno ku Arizona, panuma yakashita, (bushe teifyo?), nga cakutila aikala pali ifwe.

8 Cili icisuma ukuba pano! Kabili Ndetontonkanya ifyo tafili ngempulwe, lelo icakusekeshako. Ico cili ukutila, Shikulu Umwine alikwete inshila yakusekeshamo, namwishiba. Atile, “Herodi,’ kabiye uyeeba ulya mumbwe,” mwamona, “ileelo Natamfya—ukutamfya ifiwa; mailo Nkapangwa uwapwililika.” E ico, Ena alikwete inshila yakusekesho. Ukuba, cena tacatucene, Nshiletontonkanya, inshita imo.

9 Kabili nomba inshita naiya ilepwa. Kabili, ilingi line, Nshi—Nshimikila nalimo ama ora yane. E ico ici, ukwishiba ukusunga bwino ukwakwa munyina na nkashi muno, ibumba, twalaya muli iyo nshila, muno nshita ya bushiku. Kabili fye. . . Naebele Terry. Natile. . .

Atile, “Cinshi ico. . . Abikilepo tepu yama ora yabili?”

10 Natile, “Iyo, Terry. Aya ma—malila.” Natile, “Nalimo fye amakumi yatatu nangu ama miniti amakumi yane, ukulanda ku bantu aba cintu cimo.” Ukutila, Ine kuti naesha, nangula, cila nshita, ukwishiba ico.

11 Ilyo Nali umulumendo umunono, abantu baleisa mukumfwa pantu Nali kashimikila umulumendo, umwanafye umunono, umulumendo. Kabili bena kuti batila, “Ukuba, Billy Branham, namwishiba, umwaice fye, tatalile pita musukulu, kabili uwabula amasambililo.” Kabili baleisa mukumfwa amashiwi yandi ayaputauka, Icingeshi candi icaku Kentucky, kabili—kabili eico bena. . . amashiwi yandi aya “ukuma,” na “nshili,” kabili “leta,” kabili “senda.”

Nga muli kumo ukulongana kuno tekale sana, batile, “Bonse twalaiminina nokwimba ulwimbo lwa cishipa lwa calo.”

12 Naliminine nokutila, “Ulu lwa kung’anda yandi iyakale iyaku Kentucky.” Ico e calofye ico Naishibapo, eico lwena lwali cishipa ca calo, ukukonkafye nefyo Naishiba.

13 Eico nomba, panuma yakulilako, nangula, mulandu nshi, ifwe. . . imwe kwingilamo, mulingile ukukwata icintu cimo ukucila pali ico. Mwamona? Ifwe tulesenda. . . Paulo atile, ukuti, “Ilyo Nali umwaice, Nalandile ngo mwaice nokutontonkanya ngo mwaice.” Kuba ukucita ifintu ngo mwaice. Lelo ilyo uleya ulekulilako, lyena watendeka, ukufuma kukupanga intampulo shobe ishakubalilapo, nokutalantanta nokuwa, nokwima nokwisha nakabili. Nomba iwe, panuma yakashita, wacita ifyo icakuti wende mu mushilwa uwatambalala. Kabili ico eco tulingile ukucita, pamo nga abashilika ba lupanda. Nomba ninshita yakwenda mumushilwa uwaololoka, ukuya fye muli ulyo musebo uukalamba ku Bukata.

¹⁴ Nincetekela ukutila twikele munshita shakwisalila ishelyashi lye sonde lino. Ine mucine nalicetekela ukutila Ukwisa kwa kwa Shikulu nakupalama, nalimo, ukucila ifyo tuletontonkanya. E ico nomba, nalimo fye amaminiti amakumi yatatu ayanshita yenu, nangu icintu cimo, Ndefwaya ukuti milete kwi Lembo ilyo Ndefwaya ukubomfya nge sambililo, kabili nokumonako nayambi pano. Ine . . .

Nalikele pa ng'anda, ubushiku bumo, Naletontonkanya pali ili tontonkanyo. Nomba Natontonkenye ukutila, "Ukuba, Nshishibe, ukulanda ukufuma kuli yonse aya Malembo. Ndi nokusenda fye iciputulwa ca Cena, kabili pali ukukulongana fye ukunono ukwipi ngefyo twingakwata muno bushiku." Ndefwaya ukulanda icintu cimo, ilyo mulepilubula ku Malumbo. A—ayakubalilapo. . . Amalumbo 27, Ndefwaya intanshi ama vesi yasano, ukubelenga.

¹⁵ Kuti nafwaya ukulanda ici, ukulola kwibumba lya Bashimakwebo Baume aba Mbila Yapwililika.

Munyinane Pearry alelanda palwa mabuuku, kabili nafimbipo, kabili amabuuku ayapya ayo bakwete. Nibanga balebukisha ilyo twakwete tepu, no kushimikila pali cena kuno lubali ku Phoenix, pali kumo pa misonkano, iya *Mukwai, Ni Nshita Nshi?* Nomba, kulya kwali ukutendeka kwa lilye buuku, mwamona, ilyo ifi . . . ici cacitike.

¹⁶ Kwaliba ukushininkisha ukwapulamo ukwa Cebo cakwa Lesa icalembwa, pali ino ora, pakuti icintu cimo cingakana ukupalamina kuli ifwe nomba. Ifwe tulifye. . . Cena calibafye cituntulu nganshi. Ifintu ifyo imwe. . . Fyena kuti fyapapusha, kuli imwe, ukumileka fye ukuti mwishibe icilecitika mucituntulu. Mwebengi, abeni, nalimo, umfweni ifyo abaume balya bema nokulanda—nokulanda amashiwi ayo, palwa, "I Mbila ya ino ora," kabili nafimbipo. Uko balelola, bulayo bwakwa Lesa pali ora ino, ukutila Alilaya eflyo Akacita. Kabili ifwe tule Mumona ukushininkisha mu Malembo filya fine fye ifyo Ena alandile ukutila Akacita, mu musango umo wine. Ukulandilwa kabela, cacitikafye filya fine mukupwililika, cila nshita, pantu cena ni Lesa alelanda ico.

¹⁷ Ngo muntu, Nshilesakama uo ena aali, uwingesha ukupanga ukulandila kabela ukwa musango ngoyo, kuliko ishuko limo ukufuma muli ba millionsi ikumi. Ngo muntu alimyebile ukutila *icintu* cimo cili nokucitika, cena kuti—cena kuti cacitika pa *nshita* imo; umuku umo ukufuma muli ba millionsi ikumi. Kabili nomba *incende* cena cili nokucitikilako, kuti caba fye ishuko limo ukufuma nalimo muli ba millionsi umwanda.

Kabili nomba *inshita* cena cili nokucitika, catwalililapofye nokukonkanyapo, kabili no *musango* cena cili nokucitikilamo, ne *nshila* cikacitikilamo, nafimbipo, ciba ukucila

pakwelenganya. Nga twacimona mukupwililika, inshita imo nalyonse, ninshi ni Lesa.

Kabili nomba twabwelela mu Malembo. Kuti camoneka iceni kuli ifwe. Lelo ifwe tulabwelela fye mu Malembo, ukwabula ukwishiba napa kulolekesha, kabili Mupashi wa Mushilo alafumya nokubika fye i Cebo conse capamo, alapangapo icikope palya kukulangisha fye ifwe ora intu tuleikalamo. Tulecinja imibebe.

¹⁸ Ifwe tuli—ifwe tuli pa cifutu. Cintu caanguka ilyo umuntu umo aalula icifutu, icakwa kakula wa matafwali, aalula icifutu. Citendekela, kuli cila muntu ukubika injelwa ukulungama fye mu mulongo umo wine, nga fintu icilonganino cimo citendeka, kabili ukutendeka ukulambalika umulongo, cili bwino. Lelo, ilyo mwafika kuli kwena ukwaluka, uko mulingile ukwalulwila munshila imbi!

Nomba, Lesa talekula icibumba. Ena alekula ing'anda, mwamona, kabili mwaliba ifingi ifiputulwa nokwalula uko Ena asobela muno muli Baibele. Kabili ukwalula, umuntu onse kuti aasha ukwalula, lelo cilingile ukuba ukulingana na icalengwa mukubalilapo. Nga cakutila tacili ifyo, cifwile cawishiwa panshi nakabili.

¹⁹ Eico ifwe—ifwe tulelumbanya Lesa pa busuma Bwakwe kabili ne senge Iya imwe mwe bantu, kabili nefiibi ifya isuka ifyo Shikulu atupela, kabili ukupitila muli aba bashimakwebo. Lyonse naliba uwakulanda ukuti Nsha—Nsha cetekele muli . . . Nacetekela mubantu mufilonganino. Lelo Nshakwata inshita iikalamba iya kusumbula ifilonganino, pantu cila muntu alakuula iliinga ukuishinguluka umwine.

²⁰ Kabili—kabili nga fintu, Ndecetekela, kwali kulanda ukunono ukwakwa Munyina David, pafyo ena alekusha ifibata fimo, kabili atiile umumana waishilepo. Kabili cila cibata, namwishiba, fyena fyalefwaya isenge cimo ne cinankwe, kabili fyafililwe ukucicita pantu fyonse fyali mwilinga. Lelo ilyo amenshi yaninine pamulu nganshi, yasendele ifibata ukufifumya mwicinka.

Eico Nde—Ndetontonkanya ulya e musango uwakucitilamo. Lintufye amenshi yaleisa pamulu, mwamona, kabili ifwe kuti twafuma mwicinka no—nokwata isenge umo no mubiye, namwishiba, ukukwata ukutemwa ukwine kwine ukwa kwa Kristu mu mitima yesu.

²¹ Kabili uyu Umwisulo wa Mbila nsuma iyaba Shimwakwebo Abaume yaliba a—akafukauka kuli ine. Pantu, inshita ishingi . . . Nalikwata ba munyina, abasuma bamunyina mukati, Ndetunganya, icilonganino conse ico Natala nkumanyapo: Ba Prebysteriani, Lutherani, Baptisti, Pentecosti, imisango yonse iya ba Pentecosti, i Chalichi cakwa Lesa, naba Nazarene, Pilgrim Holiness. Abasuma ba munyina, ukuli konse. Lelo, inshita

ishingi, bena balafilwa ukunkwata mu ncende shabo, pantu, mwamona, tekutula tabacetekela muli cena, lelo, mwamona, kuti cena cabaputulako ukufuma ku cilonganino cabo. Kabili ilyo mwacita ico, mucine, ico—ico cilacita.

²² Kuno tekale sana, kwaliko munyina uwa ku Methodisti uwaishile kuli ine, Nshalumbule ishina lyakwe. Umuntu umusuma, alelemba ifyakufwailisha pa bundapishi bwa maka yabu Lesa, kabili aishile kuli ine pali fimo—fimo ifyakulanda. Ifwe twaikela panshi nokulanda pakashita akanono. Atille, “Icintu fye cimo ico twakwata ukususha iwe, iwe usangwa pakati kaba Pentecosti inshita fye yonse.”

Natiile, “Kanshi, lekeni ichalichi ca Methodisti cikacitungilile. Nkesa.”

Ico cali icapusanako. Mwamona? Ena—ena atile, “Ukuba, ifyo fine, Ine—Ine nshili chalichi ca Methodisti. Ine nabafye pamo nabena.”

²³ Natiile, “Ico eco. Mwamona? Bena ni balya bamo, ba Pentecosti, e bamo abaisula ifibi fyabo. Mwamona? Balya ebo Ningafikako. Kabili bonse abo abali no kwisula, mulandu nshi, tuli abaiteyanya ukwisamo.”

Nga fintu mu Kusokolola, chapitala 3, atile, “Ninjaminina pa mwinshi nokukonkonsha. Nga umuntu uuli onse ali no kwisula iciibi, Ndi no kwingilamo no kulya.” Kabili ulya aali ni Yesu. Ifwe bonse twalishiba ukutula ulya aali ni Kristu, kabili Ena e Cebo. Ico nacilungama. Ena e Cebo.

²⁴ Kabili eico Umwisulo wa Mbilansuma iyaba Shimakwebo Abaume yaliba kafukauka uko twingesa capamo. Tapaba ama chalichi ayacitungilila. Bena bonse, capamo, ba—baume ukufuma muma chalichi, kabili tulesa capamo nokukwata isenge, ukupita mwisonde, ukushinguluka incende shonse.

²⁵ Kabili Nalyafwilisha ukupanga ayengi, ayengi, ayengi ama chapitala ukushinguluka isonde lyonse, aya Umwisulo wa Mbilansuma iyaba Shimakwebo Abaume. Ndetasha pali lilya ishuko ilyapelwe kuli ine. Mulya, ba shimakwebo bali no kucilipilila. Lyena, ama chalichi yonse, bena—bena balafwaya ukwisa, nangu cibe ifyo.

Lelo, nomba, nga... Nshilefwaya ukutinta umuntu umo ukufuma mu chalichi cabo. Wikalefye uwalungama mu chalichi cobe kabili nokusalanganya u Lubuuto. Mwamona? Ube umwina Kristu umwine mwine. Kakumba obe ali nokukutotela. Umwine mwine, uwanakila, uwashila umwine mwine, umuntu onse uyo wacetekela muli Lesa ali nokutasha umuntu uwaba nga ulya. Ee.

²⁶ Nomba, Ndetotela munyina pano, kabili nomukashi wakwe, neci chapitala, pali ino nshita. Kabili lekeni ici chapitala cikule. Lekeni amapalo yakwa Lesa yekale pali cena, kabili cibe icibombelo mumaboko yakwa Lesa, ku kupususha imyanda ne

myanda ya bantu ilyo u Kwisa kwakwa Shikulu takulabako; kabili imwe mwemachapitala yaashala nangu abemininako pano ukufuma muli ba chapitala.

²⁷ Mwi Buuku lya Malumbo, nomba, Ndefwaya ukulanda pe—sambililo ilyaibela nganshi, muno bushiku, pakashita fye akanono. Ninkwata Amalembo ayalembelwe pano. Kabili—kabili Natontonkenye nalimo ukutila, muno bushiku, Nali nokulanda pa cintu cimo icapusanako. Lelo, namona inshita yapwa, mulandu nshi, Nshilefwaya ukukokola ukufika uko, eico Nacipilibula fye uku lubali nokubula Amalembo nayambi. Kabili Ndefwaya ukulanda pe sambililo ilya: *Ukusumbulwa*. Mwamona?

²⁸ Nomba, twalicetekela ukutila kukaba Ukusumbulwa. Bonse abena Kristu balicetekela ico, abo nibakabelenga ba Baibele, bacetekela ukutila kuli nokuba Ukusumbulwa.

²⁹ Kabili nomba ukubelenga ifyakunuma fimo, tulebelenga Amalumbo 25. Ndepilibula . . . Munjeleleko. Amalumbo 27, 1 ukushinta pa vesi 5.

Yehova e lubuuto lwandi ne pusukilo lyandi; Ndetina ani? SHIKULU e maka ya mweo wandi; ninani Nkatina?

Ilyo ababifi, nangula abalwani bandi na bakundwisha, baisa pali ine ku kulya umubili wandi, bala ipununa no kupona.

Nangu i milalo ingapanga inkambi uku nshinguluka, umutima wandi tekuti utine: nangu inkondo ingema ukundwisha, muli ici Nkaba uwakosa.

Icintu cimo ico Nakabile kuli SHIKULU, ico Nka fwaya; cakuti Ningekala mu ng'anda yakwa SHIKULU inshiku shonse isha mweo wandi, ukumona ukuyemba kwakwa SHIKULU, no kwipusha mwi tempele lyakwe.

Pantu mu nshita ya bwafya ena akamfisa mu mansa: kabili mu nkama ye hema lyakwe akamfisa; akanjikalika pa cilibwe.

Lekeni Shikulu alunde amapalo Yakwe kuli kulya ukubelenga kwa Cebo Cakwe.

³⁰ Nomba, ileelo, ukulanda pali ili sambililo, kabili nomba imwe bamo kuti mwaba abaibela, i—inshila isho Ndesenda. Lelo nibanga muno abacetekela ukutila Baibele isambilisha ukutila kukaba Ukusumbulwa kwe Chalichi? [Ulukuta Iwatila, “Ameni.”—Kale.] Ee, mukwai. Ico nacilungama, bwino bwino, ukusendwa kwa Chalichi. Nangu niwe Methodisti, Baptisti, Presbyteriani, nangu onse untu uli, Pentecosti, kuli nokuba ukusendwa.

³¹ Kabili Ndetontonkanya ukutila, mukulanda, Nshe—Nshesha fye ukwisa kuno mukulanda icintu cimo ico Ndetontonkanya kuti casekesha abantu. Nshatala nkwatapo umulandu pali ico.

Ndefwaya ukwisa kuno no kulanda icintu cimo nga fintu Naumfwa ukutungululwa ukucilanda, ico Ndetontonkanya kuti caba ubwafwilisho kuli imwe, icintu cimo ico icingatwala pantanshi icakupitamo cenu na Lesa, nga muli bena Kristu; kabili nga tauli mwina Kristu, ukukulenga ukumfwa insoni palobe wemwine, icakuti ube umwina Kristu. Kabili uyo emulimo untu Ine lyonse naesha ukubika amatontonkanyo yandi nao, nga fintu Shikulu engantungulula.

³² Nomba, natusokwa, nge Sambilisho Iya Ici munshiku shakulekelesha bakalipumya. Nga kuti mwacita, lekeni fye tubelenge Ico, pali miniti fye. Cena cili muli Petro Wacibili, chapitala 3. Lekeni tubelenge fye pakashita akanono pali ici. Chapitala 3, kabili na vesi ya 3 na 4. Lekeni tumone nga ici tacili icalungama.

Ukwishiba ici mukubalilapo, ukutila kukesa munshiku shakulekelesha bakapumya, abendela umwabela ulunkumbwa lwabo,

Nokutila, Bushe buli kwisa ubulayo bwa kwisa kwakwe? . . . apo bashifwe baponena mutulo, ifintu fyonse fitwalililapofye nge fyo fyali ukufuma ku kutendeka kwa fyabumbwa.

Pali ici balisalapo ukukana ishiba ukutila, ukupitila mucebo cakwa Lesa imyulu yaliko nakale, nesonde ukufuma mumenshi kabili ame- . . . kabili mu menshi:

Ukutila i fyalo ifya . . . fyali, pakubunshiwa na menshi, fyalonaike:

³³ Nomba twamona ukutila umulandu ili sambililo balyangusisha, nipa mulandu wakutila kasesema pano alilanda ukutila muli shino nshiku shakulekelesha aba bakapumya bakesalanda ifi fintu. Mwamona? Calilandilwa kabela, emulandu abantu balecitolamo ileelo mumusango balecitolamo. Mulandu nshi, imwe mucine mulesubila cena, pantu Baibele yalilanda ico. “Munshiku shakulekelesha bakaba bacintalika, abatunikwa, abatemwa ukwangala ukucila pakutemwa Lesa; abatalama, ababepesha ubufi, abashakwata ukuiteka, abapata balya abasuma; ukukwata imimonekele ya bukapepa, nokukana amaka yabuko: kuba musango uyu talukako.” Bushe kuti twafwaya kucakupashanya ku Cine? Mucine.

³⁴ Lintu Mose aile mu Egypto, mukupususha abana bakwa Israele, nenkonto fye mukuboko kwakwe pacakushininkisha, na Lesa uwa ku Muulu kunuma yakwe, acitile icisungusho. Kwaishile bakapashanya kunuma yakwe, kabili nokucita icintu cimo cine ico acitile. Mwamona? Nomba, baishile panuma, panuma ena acita ifyo pakubala. Elyo baishile, pantu balekopa pafyo acitile, ukupashanya icakubalilapo. Tulesanga ico.

Kabili nomba mwatila, “Ukuba, ico cali munshiku shakwa Mose.”

Lelo Amalembu yamo yene yalanda ukutila bakesa nakabili munshiku shakulekelesha. “Nga fintu Yambre na Yane bakenye Mose, eflyo naba baume balubana amano bakacita palwa Cine.” Mwamona? Ukupashanya, imisango yonse iya fintu ukufulunganya abantu. Kabili nomba nga. . .

³⁵ Uku u Kusumbulwa uko ukuleisa mukufikilishiwa, kabili icintu conse ico Lesa akwata mu mulongo wa Cebo Cakwe, kulaba lyonse icintu cimo icisa mukufulunganya Ico nga kuti bacita ico. Cena—cena—cena mapange yakwa Satana ukucita ico.

³⁶ Nga munyina pano, ukufuma kukulongana kumulu kulya ku Las Vegas, atile, “Satana atile isonde lyali ubufumu bwakwe, kabili—kabili ico ukuba umusambo wakwe kulya lubali.”

Nalishiba ukutila Satana ni lesa wa cino calo. Icalo conse pe samba lya muulu citungululwa na ena. Bwino bwino fye. Ili sonde lyakwa Satana, lelo Yesu ali nokulipokolola. Ena apele lyena kuli Ena ubushiku bumo. Kabili Ena alilikene, lelo, Atile. . . pantu Ena alishibe ukutila Aali nokuba Impyani kuli lyena munshita ishileisa.

³⁷ “Bakapumya.” Tubulefye inshita iinono pali ilyo ishiwi limo, ilyo tatulaya kuntanshi. Bakapumya!

Nalebelenga ipepala, nalimo imilungu ibili iyapitapo, mu Tucson, uko umu umu Ngeleshi ukufuma ku England alandilepo ilyashi. Caliba mumitwe yelyashi mwipepala, ukutila ukutanikwa kwakwa Shikulu Yesu Kristu bakupangilefye, pakati ka kwa Pilato na Yesu, ukutila Ena ese mukupanga. . . ukuipanga fye Umwine icintu cimo. Kabili takwaba inshila iyo twingakanina cilya kuli bena, pantu ifintu fyonse ifyakwa Lesa filingile ukupokelelwa ku cicetekelo. Ifwe tulingile ukucetekela cena. Nomba, ena alitwalilile ukupela ubulondoloshi ifyo ico cacitilwemo.

³⁸ Kuno tekale sana, muli cilya calo icikalamba, London, mu England, ntile, uko ulya John Wesley na Charles, kabili abengi muli balya bakashimikila abakalamba aba munshiku shakutendeka, Spurgeon na bena, balishimikile i Mbila nsuna mumishika yafyani kabili konse kulya. Balikene imbila yamubushiku bwabo, nokusenda ifyo baba ileelo.

Kulya eko Munyina Williams na bena bali muno bushiku. Cena calo icaisaba icapanshi mucalo. Nalipitana mwi sonde, lelo Nshaishibapo icintu icili conse ico caba ica mucani nga England. Cena cili. . . Billy Graham alandile icintu cimo cine. Mulandu nshi, ena asendele umukashi wakwe ukufuma ku fifulo fyakutushishamo, ifyo i—i—imilimo iyapakati ka baume nabanakashi yalecitika, pabwelu, mufifulo fyakutushishamo. Ilyo Nali kulya, Nshatalile monapo icintu nangu cimo icingalepula umutima wa muntu ukucila filya ifyalecitika mu

England; iyo yakwete ishuko, kabili, inshita imo, atungulwile isonde mukulungamikwa. Cilangisha fye ifyo ingapona.

³⁹ Lelo, mwamona, cinshi cicita ifyo, imbila iyaile lilya, aba Ngeleshi balesha ukwikata ilya mbila iya leelo. Ico teti cibombe ileelo. Cena teti cibombe. Kuti caba shani. . .

⁴⁰ Nga cakutila Mose alishile, kuti, aleta imbila yakwa Noa, “Ifwe twalakula icibwato no kwelela pa Nile”? Cena nga tacabombe. Kabili nangula i Mbila yakwa Yesu tayatalile bomba na Mose. Kabili tekuti imbila yakwa Wesley ibombe muli Luther; nangu iyakwa Luther kuli Wes- . . . imbila, nolubali lumbi.

Kabili ileelo, ifwe, ukulungamikwa kwesu ukwakulekelesha ukukalamba kwali ni Pentecosti. Kabili ileelo tulesela ukufuma kuli ico. Kabili ne mbila ya Pentecosti tayasankane pamo Neci, pantu bushiku bumbi. Cena Cebo cakwa Lesa conse, lelo cena cikulwa. Nga amakasa, amaboko, ukwisa, cilepanga Nabwina waku Sumbulwa. Mwamona? Tamufwile—tamufwile ukufumyapo abantu kunuma kulya; bena baikele ku mbila yabo. Bonse bakesa fuma, abo abali muli Nabwina.

Kwati fye bumi ubulepita mumupeti wangano. Bwena bulasha ingano, icipapa, lelo ingano ilaipanga iine yeka ngo luseke lwa ngano ulu lwaponene mu mushili.

⁴¹ Kuno tekale sana, Nalebelenga ibuuku umu Geleman alembela, mukususha. Atile, “Pali bonse aba—aba abafulungana mwi sonde, William Branham alibacila bonse.” Atile, “Mulandu nshi, ena tali nangu cimo lelo i. . .Ena ni—ena wamalele. Ena alacita ifi fintu.” Mwamona, umwaume, ukwabula ukwishiba.

⁴² Kabili, nomba, umuntu ali nikasusha. Ena tacetekele namuli Lesa. Atile, “Lesu uwingekala munkulo shamfifi, aikatilila amaboko Yakwe palufumo Lwakwe, nokuseka ibumba lyabena Kristu; ukuba banacifyashi, na basambi Bakwe Bene, balingile ukuba; banyina nabana abanono nefintu, nokuleka inkalamo shabalya; kabili ukwabula ukwimiyako nokuboko.” Mulemona uko amano ya buntunse, uko amasambililo ne fintu, teti fikate icimonwa?

⁴³ Lulya uluseke lwa ngano lwaponene mu mushili. Nga fintu fye Yesu aali nokupona, ukwima nakabili, efyo ne chalichi lya pentecosti lyaimine. Cena cali nokuya mumushili, shilya inshita sha mfifi. Ingano iili yonse iyo. . .Uluseke ululi lonse uluya mu mushili, lulingile lwaikala muli ilya nshita yamfifi, kukuleta.

Lelo yatampile ukubalula muli Martin Luther. Yaishile ukupita muli John Wesley. Ukuya ukufumina mu Pentecosti. Nomba mu, ukuya ku luseke. Kabili nomba imibombe ya filonganino iyo bashile kunuma, bena mipeti, epela fye. Cena cilingile ukocewa, imibombe ya filonganino. Lelo uluseke lwine lwine ulwa ngano ulu lwafumine muli cila kumo kulya

ukupilibulwa kukasendwa muli Nabwinga. Conse e cikapanga Nabwinga.

⁴⁴ Nomba tulesanga ukutila, mu England mulya, bali pashenye ukutanikwa, te kale sana, ibumba lya balya bantu, balya abatali. . . abaiice nemishishi iitali nefintu, balepunda, baleita Yesu ati “taata-o” nefintu fyonse. We bufi we!

⁴⁵ Nomba mwatila, “Mulya ni mu London, mu England.”

Moneni icali mwipepala umulungu wafumineko, muno muli ba America. Umo dokota umukalamba uwamasambililo yabulesa, uwafuma kwisukulu ilisuma, atile, u—ukutanikwa kwali kwakupanga. Atile, “Yesu aeseshe ukuipanga Umwine ngefyo; ukutila Alinwine ico icalula.”

Kabili twasanga mu Kutendeka, apo calandwapo. Caba kwati libange nangu icintu cimo. Cisangwa kufyalo fyaku Kabanga kulya. Kabili nga wanwa, kuti cakulenga ukupona mutulo. Nalimo. . . Kabili baba nga uufwile, ukupona, fyonse fye, pa nshiku shibili nangu shitatu pali ilya nshita.

⁴⁶ Atile, “Nga cakuti ba Mupela vinega nefyalula, cena kuti cacitwa ukutila bamupele mandraki. Kabili ilyo bacitile ico, bena bali Mupele ico, kabili Ena aile tobelafye kwati Untu wafwa. Ba Mubikile mu nshishi, kabili ba Mulambalike mulya. Panuma ya nshiku shibili nangu shitatu, mucine, ukuya, Alibukile nakabili, ali fye bwino.” Atile, “Aile kulya ku India no kufwila pa cifulo cimo, imfwa yaseka, ukwesha ukupanga bukapepa bwabufi.”

Icakubalilapo, ulya kasusha, bwafya nshi ubuli na bantu? Mwamona, bwena bushikufye tuleikalamo, bakapumya, mwamona, ubushiku ubulefikilisha ubusesemo.

⁴⁷ Lesa abikile i Cebo Cakwe muli cila nkulo, kabili cila nkulo ifwile ukulanga Ico. Kabili Ena nakabili alashikila kabela abantu aba ilya nshita, abakufikilisha cilya Cebo. Inshita yonse iyo Abikile i Cebo Cakwe, Abikile umuntu pali ico. Lintu Atantike inshita yakwa Mose, Abikile Mose kuli ico. Lintu Atantike inshita iya Mwana wakwa Lesa ukufyalwa, Amubikile Ena kuli ico. Cila nshita, Alibika umuntu Wakwe, ukusontelwa kabela, nge fintu Baibele yalanda. Takwaba nangu cimo. . .

⁴⁸ Nga cakuti Lesa aba umukalamba, Uwamaka yonse, uwamaka, uwaba konse konse, uwaishiba fyonse, mulandunshi, Ena alishibe ifintu fyonse ukufuma ku kutendeka. Eico, Ena alishibe. Takuli icafuma mumutande. Nifwefye tutontonkanya ukutila efyo caba. Cena caba ifintu fyonse ukubomba. Lolesheni kunuma mu Cebo Cakwe nokumona ifyo Alecita, lyena tuli nokukwata ukwiluka.

⁴⁹ Nomba, tontonkanyeni fye. Icakubalilapo, nga ulya kapyunga alitontonkenye, ilyo babikile ulya vinega nefyalula mukanwa Kakwe, Alifwishile. Tanwine, mukubalilapo.

Mwamona? Nibakapumyafye baleima! Icintu cimbi, musango nshi uyu Yesu wa ku Nasarete, musango nshi umweo Wakwe walinganine nobusesemo bonse ubwa mu Cipangano ca Kale? Musango nshi cena cingabelamo? Tekuti cibepo ukwabula cena ukusontwa na Lesa. Umweo wakwe walingana nobusesemo bonse ubwa mu Cipangano Cakale. Icintu cimbi, nga balya basambi nga ba Mupangilefye, cinshi ico cila umu muli bena afwilile mukwipaiwa? Kabili nangula umutumwa Petro atile, “Pilibuleni umutwe wandi ukullosha panshi. Nshili uwalinga ukufwa nga Ena.” Ifyo basendele Andeleya no kumupilibwila mumbali pa lupanda. Bena, cila umu, bakakatike ubunte bwabo mu mulopa wabo abene. Bena bali Mucetekele noku Mutemwa, nokupela imyeo yabo pa mulandu Wakwe. Nga Ena ali uwabufi, musango nshi bena bengatala cita ico? Mwamona? Ukubikwa kwa bumupashi, abantu tabacumfwa.

⁵⁰ Pano pali umuntu umukalamba pano, tapapitile inshita iitali, kafundisha umu umukalamba ulya uwalembele ukutila, “Mose, ilyo alepita muli Bemba wa Kashika,” atile, “tacali menshi yacine. Amenshi tayatalile ayapanga icibumba.” Atile, “Ifyo cena cali, kulya ku mpela imbi iya Bemba Uwafwa, kwaliko umwina wa matete. Kabili ena aendele ukupita mumatete mumenshi, amatete mumenshi. Tamwali amenshi mulya. Mupilifye uwamatete, bemba uwa—uwa matete eyo bapitilemo.” Kabili bashimapepo abengi balicetekela ico, bena, no kusumina ico.

⁵¹ Kuno tekale sana, ilyo uyu uupupuka mumulu uwa ntanshi aile pamulu, ena aishilebwela, kabili ena tamwenepo nangu cimo icakwa Lesa. Cilya caishile pilibula na bakapyunga. Batontonkenye ukutila Lesa aikele kulya kwine kucifulo cimo, ba mailoshi umwanda umu namakumi yasano ukuya mumulu.

⁵² Mulandu nshi, owe, ifyo amasambililo namano aya ili sonde yapilibwila ichalichi ukuba ibumba lya fyani ifikola! I... Amasambililo yaiko ne mibombe ya masambililo, sayansi nobuyantanshi, fyena fyakwa ciwa. Kwena kutumpuluka kwakwa ciwa. Baibele efyo yalanda.

Kabili Ukutumpuluka kwesu uko kuleisa takwakakwate nangu cimo icakucita noku kutumpuluka, nakalya. Tacili nangu cimo pali cena, nakalya. Kukaba Ukutumpuluka ukwaibela, muli uku kutumpuluka kabili neci icalo ca sayansi ico twakwata. Ukulundapo sayansi, ilyo tuleya tulebelako aba bu sayansi, e lintu tuleilako mufintu fyamfwa, ifiteyo ifyakutwipaya, finintu fyonse. Muli kulya Ukutumpuluka ukupya, tamwakabe imfwa, tamwakabe amalwele, ubulanda, nangu ukukalipwa. Mwamona? Tamwakabe nangu cimo Mulya. E ico uku kutumpuluka kulingile ukonaulwa, pantu kwena kwakwa ciwa.

⁵³ Tulesanga, ukuti mu Kutendeka 4, abantu bakwa Kaini

batampile ukutumpuluka, ukukula ama tauni ne misumba, kabili nafimbipo, nefilimba fya nyimbo, kabili baishileba muli sayansi. Kabili abantu baile ukutali ukufuma kuli Lesa, lelo bali ababukapepa. Lelo ilyo abantu bakwa Sete baishile, bena batendeke ukwisa, ukwita pe Shina lyakwa Shikulu.

Ah, landeni palwa ncenjeshi imo!

⁵⁴ Nshili pano ukucena imyumfwile ya muntu uuli onse, ukulanda icintu cimo palwa chalichi cimo. Kabili nga muli muno, kabili mwaba kuli ici chalichi, Nshilelanda ici kukucena imyumfwile yenu; pantu nga fintu fye mwaba abantu abasuma abengi muno, eflyo mwaba abasuma na mumachalichi ayashala. Lelo Nalebelenga mu Shreveport umulungu uwafumako, uko i chalichi ca Katolika calandile ilyashi.

Kabili tulemona uko bonse baleisa capamo nomba ku kabungwe akakalamba aka machalichi, kabili nafimbipo, filya fine fye ukufikilisha ifyo Baibele yalanda ukutula bakesa cita. Filya fine fye.

⁵⁵ Nomba tulesanga ukutula batile, “Mulandu nshi, Baibele...” Bamo ba Protestanti bafwaya ukwikatilila kuli ilya Baibele. “Mulandu nshi,” batile, “Baibele tayali nangu cimo lelo ibuuku fye, ilyashi lyakale ilya chalichi, kabili bena tabakwete lyena mu fyalembwa mpaka nalimo imyaka imyanda ibili iyapitapo. Cena lyonse caba ni chalichi.” Batile, “Cali ni chalichi, te Baibele, kabili Baibele yabafye ilyashi lyakale pafyo i chalichi cacitile.” We bufi bwa bucenjeshi we! Mulandu inshi, twalikhwata Baibele pa myaka amakana yatatu. Icipangano ca Kale calembelwe mu Malembo, pa myaka imyanda ne myanda ilyo Kristu talaisa. Bucenjeshifye ubwakwa ciwa!

⁵⁶ Kabili tulesanga ukutula muli buno bushiku, ilyo uku kupumya ukukalamba nokusenteka Baibele, nokweshwa uku Ifumyapo, Lesa alingile ukupingula ichalichi pa cintu cimo. Ena tekuti abe fye...

Bena teti baye muli uyu musebo nokunjikata, nokutula Ndebutuka ba mailoshi amakumi yatatu pali ora umo muncende yakwendelamo ba mailoshi amakumi yabili, kano fye kuliko icintu cimo kulya ukunjeba ukutula Nasuminishiwafye ukubutuka ba mailoshi amakumi yabili. Cena cilingile ukubapo palya.

Kabili Lesa ali nokupingula ichalichi, ali nokupingula abantu, ubushiku bumo. Twalishiba ico. Kuli Ubupingushi ubuleisa. Eico ngacakuti Ena ali nokupingula ukubomfya i chalichi ca Katolika, cisa i chalichi ca Katolika? Nga Ena ali nokupingula cena kuli ba Methodisti, ninshi ba Baptisti baliluba. Nga Ena akapingula cena kuli ba Oneness, ninshi ba Twoness baliluba. Mwamona? Cinshi ico Ena ali nokupingwilako? Atile Ena ali nokucipingula cena na Kristu, kabili Kristu e Cebo. E ico cena Cebo cakwa Lesa, eco Lesa ali

nokupingula. “Mukutendeka kwali Cebo, kabili Cebo aali pamo na Lesa, kabili Cebo aali ni Lesa. Kabili i Cebo caishilepangwa umubili nokwikala pakati kesu. Umo wine mailo, ileelo, no muyayaya.” Mwamona? Eico, Ena ali nokupingula cena ukupitila mu Cebo Cakwe.

⁵⁷ Kabili nombamba tulesanga ukutila muli buno bushiku, ilyo baleesha ukufumyapo Baibele (“Pokeleleni i chalichi!” Baibele: tabale Ifwaya. “I chalichi!”) e ico kuti bapanga fye umusango uuli onse uwa cisumino nangu icintu icili conse icashala, nokwenda nacena.

⁵⁸ Ukuba, ilyo Nalelanda munshita imo iyabushiku ku Shreveport. Mu—mu mulalilo, ilyo baipeye ulya umwana wa mpaanga uwe lambo, takwali nokuba “icitutumushi pakati kabo, ukupita munshiku shonse cine lubali,” takuli icitutumushi, takuli umukate wa citutumushi. Fyonse fyali nokuba ifyabula icitutumushi. Ico caiminineko inkulo shama chalichi cine lubali isho ifwe tukwete mwibuuku pano, kabili tamwaba icitutumushi. Cinshi? Cena cintu cimo icasankanishiwa na Cena. Kabili tulasakanya icisumino ne cilonganino, ifintu fyonse ifyashala, na i Cebo, kabili nalyo line ukwesa ukucita i Cebo. “Takulingile ukuba icitutumushi, munshiku shonse cinelubali.”

⁵⁹ Kabili icakulya celeelo, mwicisungila mailo. “Mucoce nomulilo, ilyo akasuba takalatula,” pantu kuliko i Mbila ipya iileisa, kabili icintu cipya. Mwamona, ukwesa ukucikatilila cena, lelo ilya eyaba imibele ya chalichi. Ukupuputulwa kulecitika, kabili icintu icakubalilapo namwishiba, mukati ka myaka itatu, balatendeka akabungwe pali cena. Icilonganino cilatendeka, akabungwe.

Lelo bushe namumona? Ici caba icakupyanga pa myaka amakumi yabili nombamba, kabili takwaba akabungwe. Kabili takwakatale bako. Iyi e mpela. Ingano na shibwelela ku ngano nakabili. Ingano naibwelela kuluseke lwaiko. Icipapa nacifumako kuli yena. Kabili ingano ilingile ukwikala mu Kubapo kwa Mwana, ukuti ipye.

⁶⁰ Bushe te cintu iceni, ukuti, tekale sana, ku Lulamba lwa ku Kabanga, ilya imfifi iikalamba? Balifililwe ukwishiba icalengele. Texas yali mu mfifi, uyu mulungu wafumako. Bena nabafilwa ukwishiba icalengele. Bushe tamwilwike ukutila cilya cishibilo? Bushe tamwishibe ukutila ifyalo filelepuka? Israele ali mu mpanga ya kumwabo. Kabili ifi fishibilo filelangisha ukutila ifwe tuli kumpela. Inshita imo ine yena ilefita, bushe tamwishibe ukutila ico cishibilo ico kasesema alandile? Ee. “Lelo kukaba u Lubuuto pa nshita ya cungulo bushiku,” ukutila kukaba u Lubuuto ulukafuma munshita ya cungulo bushiku, ilyo imfifi ne fintu fili umusango fyena fibebelemo nombamba.

⁶¹ Monenifye eflyo kwafitile. Papa enshita aishile.

Ibukisheni, kulya kwi hema, ilyo bena . . . Imwe namukwata ama tepu. Ndemona, imwe bonse mulayasenda. Ifyo Shikulu acilangishe kulya bulya bushiku, mwi hema, filya fine fye uko shilya inkulo sha machalichi shikaba kabili ifyo shikaba! Nalishilengele pacipampa palya, shilya inkulo shamachalichi isho mumona ishalengwa mwibuuku. Kabili nga ulyo Mupashi wa Mushilo tawaikile mu Ntumba ikalamba iya Mulilo, kabili yaile kunuma kulya pali cilya icibumba nokushilenga, Iyine, ilyo abantu imyanda itatu nangu ine baikele, balelolesha pali Cena!

Kabili lilya line fye papa atendeke ukwisa kuno lubali, umweshi munshila imo wafitile. Kabili bena bakopele ifikope fyabo umusango umo wine uo calengelweko kulya ku ntanshi. Nomba ena apangile ubulendo bwakwe ubwakwisa kuno lubali pa bushiku ubwalenga ikumi limo na itatu, aendele intampulo ikumi limo na shitatu, ukupela umulalilo kwi kumi limo na batatu, ku calo ico icakwata inambala ye kumi limo nafitatu, kabili nemfifi ukwisa konse konse. Bushe tamulemona apo tuli? Tuli pa nshita ya mpela.

⁶² “Bakapumya bakema mu bushiku bwakulekelesha, abati, ‘Tapali ubupusano mu nshita ukucila pafyo cali, ukucila ilyo bashifwe balele mutulo.’”

Lelo ilyo mwamona ifi fintu ukutendeka ukucitika, imyeni umutwe wenu, ukuiteyanya. Icintu cimo kuti cacitika pa nshita ili yonse, Kristu ukwishila i Chalichi Cakwe.

⁶³ Nomba, bena tabacetekela ico, pantu cena ni . . . cena ni . . . Bena, balingi- . . . Tabeluka ukutila bena ebamo abalefikilisha Amalembo. Abantu tabeluka icine cine ukuti, ukulacita ifi fintu nokulalanda ifi fintu, bena balefikilisha Amalembo.

Ifyo Kayafa, shimapepo mukalamba, kabili na bonse balya bashimapepo muli bulya bushiku, abo abamusekele noku Musenteka, tabaishibe ukutila, Lesa wine uo baleimbapo ukutila, “Lesu Wandu, cinshi ico Mwa Ndekelesesha?” Amalumbo yalenga 22, “Amaboko yandi namolu Yandi bena balashile.” Baleimba pali ico mwi tempele, kabili Ena alefwa palya pacapindama. Bena tabaishibe ukuti balecita ico. Nangu ni Yesu alipepele ukutila, “Taata, babeleleni uluse. Tabeshibe ico balecita.” Pantu, fyena mucine fyalandilwe kalibela, ku Malembo, ukutila bakaba impofu.

⁶⁴ Bushe mwalishiba ukutila ba Protestanti ne chalichi ca Katolika calilandilwa kalibela, munshiku shakulekelesha, ukuba impofu, icintu cimo cine, ku Malembo, na Kristu kunse, aleesha ukwingilamo? “Pantu utila, ‘Ndi wafyuma, kabili nshilekabila akantu nangu kamo,’ tawishibe ukutila uli uwa nkumba bulili, umubusu, umulanda, ubwamba, kabili impofu, kabili tawacishiba.” Ukusokolola 3. Mwacimona ico, ukubwekela ku bupofu nakabili, ukunyantaula pafintu fyakwa

Lesa, kwati (bena) Cena tacapilibwile icintu nangu cimo kuli bena, ukupumya noku Cisenteka. Filya eflyo Baibele yalanda.

⁶⁵ Lelo, ku Chalichi, Nabwinga, Ukusendwa kwaba busokololo kuli Ena. Cena casokololwa kuli Ena. Ukutila, ubusokololo, Nabwinga uwacine uwakwa Kristu akalalolela pali bulya ubusokololo ubwa Kusumbulwa.

⁶⁶ Nomba, cena busokololo, pantu ubusokololo cicetekelo. Imwe teti mukwate ubusokololo ukwabula cena ukuba icicetekelo. Icacetekelo busokololo, pantu cena cintu cimo icasokololwa kuli imwe. Icacetekelo busokololo. Icacetekelo cintu cimo ico icasokololwa kuli imwe, nga fintu cali kuli Abrahamu, uwaleita ico icapusene napacasokolelwe kuli ena, ukuba nga icintu icishali. Nomba, icicetekelo, ifyo eflyo icicetekelo caba, busokololo bwakwa Lesa. I Chalichi cakulwa pa busokololo, u Mubili onse.

⁶⁷ Pano imilungu iinono iyapitapo, Nalelanda kuli kapyunga wamu Baptisti umusuma. Ena aishile mukulanshanya pamo naine. Atile, “Nalikutemwa ngo muntu, lelo,” atile, “iwe walifulunganishiwa.”

Natile, “Kanshi, Napepa ukutila iwe ungafwilishe ukulungamikwa,” (atile. . .) “na Malembo.”

Atile, “Ifwe tatwakatale kwanisha, Munyina Branham, ukubika ifintu capamo mpaka twakwata i Cebo conse pa Cebo, pa Cebo, bwino bwino fye pamo ne ci Greeki, nefyaba ngeflyo.”

⁶⁸ Natile, “Oh, mukwai, mwalishiba bwino ukucila ico.” Natile, “Nangu ni mu Kabungwe ka Nicaea, kulya kunuma ukutali nga filya, imyaka imyanda itatu ukufuma ku mfwa yakwa Kristu, balelanshanya ukumona musambi nshi uwaci Greeki uwalungike. Imwe kuti mwaishiba. Cena busokololo, icintu conse. Caba uku- . . .”

Atile, “Ine tekuti nsumine ubusokololo.”

Natile, “Lyena musango nshi iwe wingasumina Kristu?”

Atile, “Mulandu nshi, Baibele itila, ‘Uyo wacetekela aba . . . pali Yesu Kristu, nakwata Umweo wa muyayaya.’”

⁶⁹ Natile, “Ico cishinka. Nakabili ilelanda ukutila takuli umuntu uwingeta Yesu ukuba Kristu kano fye ku busokololo bwa Mupashi wa Mushilo ubo kwasokolola cena kuli ena.” Mwamona? Mwacimona ico, caisapilibuka nakabili, caponenafye ukubwelela ku kusokolola. Cena cifwile casokololwa, muli Baibele.

⁷⁰ Kaini na Abele tabakwete Baibele iyakubelenga, lelo cena casokolwelwe kuli Abele, ku cicetekelo, ico caba ubusokololo. Abele apele kuli Lesa ilambo ilyawamisha ukucila lilya ilyali lyakwa Kaini. Ilyo, Lesa apele ubunte ukutila ena ali umulungami.

Ilyo Yesu bamwipwishe apa, Mateo 16:17 na 18. Tatukwete inshita ya kulibelenga, lelo nga mulefwaya ukulilemba. Atile, “Bushe abantu batila Ine ne Mwana wa muntu nine ani?”

“Umo muli bena atile Nimwe ‘Mose, Eliya, nangu nafimbipo.”

Atile, “Lelo imwe mutila Nine Ani?”

⁷¹ Atile, “Nimwe Kristu, Umwana wakwa Lesa uwa mweo.”

⁷² Atile, “Walipalwa, Simoni, mwana Yona, pantu umubili nomulopa tafisokolwele ici kuli iwe. Taata Wandu uwaba mu Muulu nasokolola Ici kuli iwe. Pali ici icilibwe,” ubusokololo bwa bumupashi bwa Untu Lesa aba, Untu Yesu aba. Kabili Ena e busokololo bwakwa Lesa, Lesa ukupangwa mumubili nokusokolwelwa kwisonde.

“Ena aali mwisonde. Lesa aali muli Kristu, ukuwikisha isonde ku Mwine, ukusokolola ifyo Lesa aali, mumubili wamunofu.”

“Nimwe Kristu, Uyo uwasubwa, Umwana wakwa Lesa.”

⁷³ Atiile, “Umubili no mulopa tafisokolwele ici kuli iwe, lelo Taata Wandu uwaba mu Muulu nasokolola ici kuli iwe. Pali ici cilibwe Nkakula i Chalichi Candi, ubusokololo bwa Cebo munshita ya Ciko. Nkakula i Chalichi Candi, kabili ne mpongolo sha kumbo tashaka canshe Cena.”

⁷⁴ Ibuuku lya Kusokolola e Buuku lya kulekelesha ilyamu Baibele. Lyena lyalikakatikwa ku bashacetekela. Mulya, Baibele itila, mu chapitala 22, “Uyo onse ukafumyako i Cebo cimo ukufuma kuli Cena, nangu ukulundako icebo cimo kuli Cena, Nkafumyako iciputulwa cakwe ukufuma mwi Buuku lya Mweo.” Ifwe tulemona ukutila, nomba, lyena lyonse lyapelwe kubacetekela. Kabili Cena cilesula Ibuuku lya Kusokolola no kusokolola Uwaba Kalemba wa ili Buuku lyonse. “Ena alingile ukumonwa nga Alpha na Omega,” ukufuma ku Kutendeka ukushinta ku Kusokolola, Yesu Kristu cimo cine, ukuya fye ukupitamo. Kabili asokolola icankama Cakwe icapwililika Icakwe umwine, kabili na mapange Yakwe ku nkulo shamachalichi Shakwe isho shikesa, kabili shalikakatikwe mulya ne Fikakatikilo Cinelubali.

⁷⁵ Nomba, Ibuuku lyalilembelwe, lelo lyena, ibukisheni, Lyena lyalikakatikwe ne Fikakatikilo Cinelubali. Kabili ifi Fikakatikilo Cinelubali tafyali nokwisulwa (Ukusokolola 10) mpaka ukubilisha kwa malaika uwakulekelesha uwe sonde, Ukusokolola 10:7. Mwamona? “Kabili munshiku shakubilisha kwa Mbila yakwa malaika uwakulekelesha, malaika uwalenga cinelubali, inkama yakwa Lesa ilingile ukupwishiwa muli ilya nshita.” Iyo, kabili iyo e nshita iyo tuleikalamo.

⁷⁶ Ifwe bonse twalishiba ukutilatuleikala mu Nkulo ya Laodekeya. Takwakatale akuba inkulo imbi kuli yena. Tekuti

kube. E ico, ifwe tuleikala mu Nkulo ya Laodekeya. Kabili ifi Fikakatikilo Cinelubali ifyo fyaikatilila lilye Buuku, fyaba ninkama kubantu, filingile ukwisulwa pali bulya bushiku. Ifyo efyo Alaile. Nomba, tacakabe icintu nangu cimo kunse ya Cebo, pantu tekuti mulunde ku Cebo nangu ukufumyako ukufuma ku Cebo. Cifwile cabafye lyonse i Cebo. Lelo ubusokololo buli no kusokolola Icine ica Cena, ifyo Cena cili, kukulenga Cena ukulingana na Malembo yonse ayashala. Kabili nomba Lesa alashininkisha cilya ukuba Icine. Mwamona?

⁷⁷ Lesa takabila kelula nangu umo. Ena alailwila Umwine Eka. Ena alapanga ubwilulo Bwakwe Umwine pakuleta ifintu ifyo Ena alandile ukuti fikacitika. Nga fintu, mukutendeka, Atile, “Napabe ulubuuto,” kabili kwali ulubuuto. Cilya tacifwaikwa ubwilulo ubuli bonse. Calishininkishiwe.

⁷⁸ Nomba, Alilaile ifintu fimo muli buno bushiku bwakulekelesha, mu Malembo. Mulandu nshi, cilya cali palya.

Ifi efyo Yesu aali Umwana wakwa Lesa. Alilaile uku Mutuma. Ilyo Ena ali mu nshiku Shakwe pano pe sonde, kabili abantu tabamucetekele Ena, Atiile, “Mufwaye mu Malembo, pantu muli Yena mutontonkanya ukuti namukwata u Mweo wa Muyayaya, kabili Yena e Yapela ubunte pali Ine. Nga Nshilecita imilimo yakwa Taata Wandu, lyena mwi Ncetekela. Lelo nga tekuti Muncetekele, cetekeleni imilimo iyo Ncita, pantu ipela ubunte pali Untu Naba.”

⁷⁹ Ukuba, nomba, munshita yakwa Wesley, imilimo iyo abombele yapele ubunte pa muntu untu aali.

Mu nshita yakwa Luther, pa kulungamika, mulandu nshi, mucine, calipele ubunte pa muntu untu aali.

⁸⁰ Mu nshiku sha ba Pentecosti, ukubwekesha nakabili ukwa fya bupe, ukubwekesha kwa fya bupe, ukulandila mundimi nokutamfya ifiwa, ne fya bupe, mulandu nshi, calipele ubunte. Takwali ica mupulwe palwa cena. Abantu batile, lintu cena mukubalilapo caimine... Nabelengele ama buuku mwi lyashi lyakale ilya Pentecosti. Batile, “Cena tekuti cikokole. Cena cili nokupya.” Cena cicili cilepya. Mulandu nshi? Ni pa mulandu wakutula tamwakatale ukucifumya. Lesa atile cali nokuba kulya. Cena cipandwa ca Cebo, kabili tekuti ucishimye.

Kabili nomba ilyo Nabwinga aleitwa ukufuma, musango nshi muli no kucifumishamo? Cena busokololo bwakwishibikwa kwa Cebo ukupangwa icacishinka. Kabili tuleikala muli bulya bushiku; ukulumbanya kube kuli Lesa; ubusokololo bwacankama Cakwe Umwine.

⁸¹ Nomba, Ukusumbulwa kwaba fye... Uku Kusumbulwa uko tulelandapo, kwaba fye ukwakwa Nabwinga. Ibukisheni, Baibe itila, “Kabili abashala abafwa tabali nomweo pamyaka ikana limo.” Uku Sumbulwa ukukalamba! Nga cakuti takuli Ukusumbulwa, mwe fibusa, nipesa tuli? Cinshi ico tuli nokucita?

Ni nshita nshi iyo tuleikalamo? Bulayo nshi ubo twakwata? Kuli nokuba Ukusumbulwa. Baibele yatila kuli nokuba. Kabili cikaba fye ku Basalwa, Namayo Uwasalwa, Nabwinga muli buno bushiku, uyo wafumishiwa, i Chalichi.

⁸² I shi- . . . ishiwi line, *chalichi*, lipilibula “abaitwa ukufuma.” Nga fintu Mose aitile icalo ukufuma mu calo, Mupashi wa Mushilo aleita Nabwinga ukufuma mu chalichi; i Chalichi ukufuma mu chalichi; ba membala, ukufuma ku cilonganino conse, ukupanga Nabwinga, icimuti Nabwinga. Cena cili mu—muli tepu, *Icimuti Nabwinga*. Na Bwinga ukufuma, ukumwita, kabili euyo uli. . . icimuti Nabwinga e, Nabwinga, ntile, eumo uyo ukaba mu Kusumbulwa; ico, ceka, te cimbi kano Nabwinga, abasalwa balishibilwe kabela kuli Lesa ukufuma kukutendeka, utubulungwa twa bumupashi twa kwa Taata.

Lekeni njiminine fye apa pali miniti. Kabili Ndetwalilila ukumfwa ukusakamana nomwense, ukutontonkanya ukutula Nalamwikatilila, nalamwikatilila inshita iitali sana.

⁸³ Lelo, moneni, lolesheni, cila umo muli imwe mwebantu. Bushe mwalishiba, imyaka iingi ilyo tamulafyalwa, mwali muli bawishinwe nga akabulungwa? Ico nacilungama. Akashishi, ulubuto, kali muli bashinwe; ukufuma ku mwaume, te mwanakashi. Mwamona? Umwanakashi ewakwata ilini, umushili wakukulilamo. Lelo akashishi kafuma kuli wis- . . . Nomba, ntile, muli bataata . . .

⁸⁴ Nangu, umwana wandi uwikele apa, ilyo Nali ne myaka ya kufyalwa ikumi limo na mutanda, umwana wandi ali muli ine. Nshamwishibe, lelo epo aali. Nomba, ukupitila mu mushili wakukulilamo, ukupitila mucupo camushilo, alesu mukuba mucipasho candi. Nalimwishiba. Kuti nakwata isenge nankwe. Kabili ena alishile fye panshita ilyo yena inshita yalingile.

⁸⁵ Nomba, eflyo mwali mukati, nga namukwata Umweo wa Muyayaya, imwe mwali i . . . muli Lesa ilyo takulati kube isonde. Imwe muli ciputulwa, umwana wakwa Lesa, imibele yakwa Lesa. Ena alishibe inkulo mwaleisamo. Alikulingile kalibela kunkulo ilya, ukusenda incende, kabili tapali umuntu umbi uwinga isenda. nshilesakamana ni finga ifyakupashanya ne fintu. Ulingile ukuba kulya, pantu Alishibe ukutula ukaba kulya. Nomba iwe walengwa ukumonekela. Nomba iwe kuti mwakwata isenge na Ena, kabili ifyo eflyo Afwaya. Ena alekabila isenge, ukupepwa. Lelo umweo obe nga tawali . . . lyonse wali umubele muli Lesa, wabafye icakukonkelesha ica bwina Kristu. Mwamona? Kukaba ba milioni na ba billions aba bena, bakaba fye abakukonkelesha ubwina Kristu.

⁸⁶ Insoselo iyo Napangile fye ili line. Nalelolesha Munyina Demos Shakarian kulya lubali, ilyo bakwete ukusakanya ing’ombe, nalemona utumipapi, kabili nafimbipo, filesendwa na ba dokota, nokulolesha ifi fintu.

⁸⁷ Mukufumya kwa menshi yailume, mulaba utushishi limbi milioni umo utufuma kuilume panshita imo. Kabili kwati amani ba milioni yafuma ku ikota pa—pa nshita imo ine. Lelo bushe mwalishiba, muli tonse utushishi utunono utuleenda enda, milioni uwa twena, kwaba fye kamo akatwena akasontwa ku mweo, kabili kwaba fye ilini limo ilyapya? Kabili kalya kashishi akanono kali nokwamfula ukupita fye muli cila kamo aka tulyo tushishi utunono, palya pene pa mulu wakashishi konse akanono kamonekafye nga yena, kabili ukwisa pa mulu wa *ico* nokwisa *kuno* lubali, nokusanga lilya ilini lya mufundo nokwamfula muli lyena. Kabili elyo yonse ayashala yalafwa. Mulandu nshi, landeni pakufyalwa kwakuli nacisungu, oh, tacaba citika icakukana ishibikwa nga ukufyalwa kwakumubili, ifyo cena casontelwa kalibela, ukulingilwa kalibela na Lesa!

⁸⁸ Nomba, mukutendeka, kulya kunuma, imyaka yapitapo ilyo takulaba inshita ukutendeka, imwe, nga muli bena Kristu abafyalwa cipya cipya, muno bushiku, mwali muli Lesa lyena, Shinwe. Ulya e mulandu wine, ilyo mwaisa muli uyu mweo muno nokulumbula ubwina Kristu, ukuba, ifintu fyonse nafilubana, imwe mwalisunguka umulandu *ici* cili, kabili na fyonse *ifi*. Cena, mwalisunguwe pali cena. Lelo, ubushiku bumo, Icintu cimo cali mupumine. Cena cali ni cinshi? Ulyo Mweo uwali mukati mulya, ukufuma kukutendeka. Kabili nga cena. . .

⁸⁹ Nge lyashi lyandi ilinono palwa kwa kapumpe, ukumusanga, nyina ukusanga kapumpe. Mwalingu'mfwa ukushimikila pali ico, ifyo ulya kapumpe umunono atotelwe pe samba lya nkoko. Lelo ena, imisango yakwe iyakwasha ukulisha—ukulisha inkoko, kapumpe umunono alefilwa ukulya, pantu ena tali ni nkoko, icakwambilapo. Nomba, ena aali mwicinka pamo nenkoko, nokukonka inkoko. Lelo ena kuti afukula mulubansa lwacitele nefintu, kabili kapumpe umunono alefilwa ukucita ico. Lelo cila nshita ena alelila ne fintu fyonse, inkoko shonse ishinono shaley, e ico ena aleya pamo. Lelo ubushiku bumo. . .

⁹⁰ Nnyina alishibe ukutila abikile amani yabili, te limo. Kwali nokuba nalimbi, kuncende imo. Aile mukulifwaya, alepupuka ukushinguluka, aleshinguluka. Mukulekelesha aishile mulubansa lwacitele, kabili asangile umwana wakwe, kabili alibilikishe kuli ena. Cali lishiwi, ilyakuti, ailwike ukuti e cintu icalinga. Ico eco alefwaya, mwamona, kabili aishile iluka ukutila tali ni nkoko. Aali ni kapumpe.

Kabili ulya e musango, onse uwafyalwa cipya cipya umwina Kristu, ilyo mwaisa. Nshilesakamana ni finga ifilonganino mwailundileko, ni yanga amashina, mwabika ishina lyenu mumabuuku nefintu, ilyo cilya i Cebo cakwa Lesa icituntulu cashininkishiwa nokulengwa ica cine ku ntanshi yenu nga ifyo, muleiluka ukutila muli kapumpe, palya pene. Pantu, konse uku kulila kwa kwa nankoko, “Imwe mulunda kuli *ici* no

kulilunda kuli *ici*, kabili kabiyeni *uku* lubali na *kulya* lubali,” cena buwelewele. Cena cituntulu, ukulundako i Cebo ku Cebo.

⁹¹ Lintu akashishi kaisa mwifumo ilya—ilya mwanakashi, tacidenda. . . Imwe, tamwaishileba akashishi ka muntu ukufuma kuli bashinwe, elyo kabili icintu cimbi icakonkapo mulesa mukuba akashishi ukufuma ku mbwa, kabili icintu cimbi ukufuma kuli pushi, icintu icikonkapo ukufuma ku nkoko. Kali konse akashishi kamuntunse.

Kabili u Mubili wakwa Yesu Kristu, Nabwinga, ukaba ulubali lwa Mubili Wakwe. Ico icili. . .Ena aali Cebo, kabili Nabwinga alingile ukuba i Cebo; i Cebo ukulundwako ku Cebo, ukulundako ku Cebo. Ukulekelelwa kwakwa Luther, ukushishiwa kwakwa Wesley, ulubatiso lwa ba Pentecosti ulwa Mupashi wa Mushilo, ukubwekesha kwa fya bupe, kabili na fyonse ifyashala ifya Cena, alaya pamo na Cena. Mwamona? Cena cilingile ukuba i Cebo pa mulu wa Cebo, akashishi pa mulu wa kashishi, Umweo pa mulu wa Mweo, kukuleta icipasho icituntulu icakwa Nabwinga wakwa Shikulu Yesu Kristu. Nomba, muleibukisha imwe mwali imibele.

⁹² Kabili nomba, icintu pali cena nici, panuma twasanga ifi fintu, ukuti Kristu aleishila Nabwinga Wakwe, nomba musango nshi twingila muli ulya Nabwinga? Lilya e lipusho.

Abengi batila, “Yampanyeni ku lukuta lwesu.” Umo pali bena alefwaya umusango umo uwa lubatiso. Umo alefwaya ukucita *ici* nangu *cilya*. Umo atiile, “Iwe ufwile ukulandila mu ndimi, nangu iwe tawakwata Cena.” Umbi atiile, “Iwe tawfwele ukulandila mu ndimi.” *Uyu* umo atila, “Ulingile ukushana mu mupashi.” *Ici* cilesosa, “Ulingile ukubilikisha.” *Ici*, “Naukwata imyumfwile.” Cena conse cilifye bwino, kabili nomba, nalyo line, cena conse cintu calubana.

Musango nshi umwaume uyo uuli. . .nangu umwanakashi, nangu umwana wakwa Lesa, uyo uwafyalwa ku Mupashi wakwa Lesa, akanina i Cebo cakwa Lesa? Ilyo, Lesa Umwine ali Cilula Cena nokutila, “Ici Eco. Nali Cilaya. Ici Cili apa,” uku Cilangisha palwalala fye nga fintu Cena cingacita. Mulandu nshi, bena bali noku Cimona. Mwamona? Musango nshi Kristu engakaninamo i Cebo Cakwe Umwine? Kabili nga Kristu ali muli imwe, Cena tekuti cikane i Cebo Cakwe Umwine.

⁹³ Lyena twingila shani muli uyu Mubili? Abena Korinti Wacimo 12, “Ku Mupashi uko ifwe bonse twabatishiwa muli uyu Mubili, ku lubatiso lumo ulwa Mupashi wa Mushilo.” Ukutila, nga mulefwaya ukulemba ico, cena Bena Korinti Wacimo 12:13. “Kabili ku Mupashi umo ifwe bonse twalibatishiwa.” Kabili u Mupashi e Mweo wakwa Kristu. Bushe ico nacilungama? U Mweo wakwa Kristu! Kabili umweo wa lubuto ululi lonse. . . Icili, Ena ali Lubuto lwa Cebo, cilenga u Lubuto ukuba no Mweo. Mwaumfwa ico? Nga cakuti—nga cakuti uyo Mweo walambalala

mu Lubuto, kabili ulu lubatisho lwa Mupashi wa Mushilo lwaisa pali Lwena, cena cileta u Mweo kuli lulya Lubuto.

⁹⁴ Nga fintu Namwebele, pano pa Phoenix, tekale sana. Nalelanda kuli Munyina John Sharrit. Nali kunse kulya, kabili alinangishe icimuti, icafisabo. Ena—ena aimishe icisabo fya fimuti fyamyunga. Kabili alinangishe icimuti cimo, calikwete imisango cinekonse konse nangu pabula iyapusana pusana iya fisabo pali cena. Kabili Natiile, “Munyina Sharrit, cimuti ca musango shani ico?”

Atiile, “Icimuti ca macungwa.”

Natiile, “Mulandunshi indimu, na mandalena, na tangelo, ne cisabo ce cungwa lyalula?”

Atile, “Cena fimuti fya fisabo fyonse ifikwata imyunga. Fyena fyalipampamikwako.”

“Oh,” Natile, “Namona. Nomba, uyu mwaka uleisa, cikakwata amacungwa pant- . . .”

⁹⁵ “Oh, iyo. Cila cimuti cili nokutwala ifyaciko. Cila icilundwa cili nokutwala icisabo caciko.”

⁹⁶ Mwebengi mwebalima ifisabo mwalishiba ico, muno mumupokapoka wafisabo fyakufimuti fyamyunga. Cena cikatwala icaciko. Imwe mukabike umusambo wa ndimu mucimuti camacungwa, wena ukatwala indimu, pantu cena cifyalilwa ca cisabo ca fisabo cakufimuti fyamyunga. Ee, tacakatwale icisabo cakubalilapo.

Kabili ico eco twacita. Ifwe twalipampamikwamo, twalibikwamo ne fisumino, kabili nafimbipo, nokupampamikwa muli cila umo, muno. Ba Methodisti tekuti baletemo icintu icili conse kano umwana wa Methodisti? Icilonganino icili conse tekuti cilete icintu icili conse kano umwana wa cilonganino?

⁹⁷ Lelo nga cakutula cilya icimuti cafumya umusambo wakubalilapo, cena cili nokuleta amacungwa.

Kabili nomba nga Lesa akatala cita icintu icili conse mu Chalichi, cikaba ica kukutendeka, ukubwelela ne Cebo nakabili. Bwino bwino fye. Cena cifwile ukuba, pantu u Mweo waba mu Cimuti, kabili Wena utwala imibele Yaciko.

⁹⁸ Nomba, lintu twasanga ukuti, nomba, apo pali ico ichalichi icikalamba caliselela panshi, ukupita munkulo, ukutwala icisabo caciko. Kabili ilyo imisambo yaleka, balaifumyako. Mu Washila Yohane 15, tabatalile ukufumyako umwangashi, nomba. Ena abulile imisambo, nokuiputulako, pantu bena tabaletwala icisabo nangu cimo. Kabili—kabili ifwe . . .

⁹⁹ Yesu afwaya icisabo, ku Mwine eka. Umukashi Wakwe alingile ukuleta umusango wa bana abo Ena aba.

Nomba, nga cakutula tacileleta abana, abana bakwa Nabwinga, abana ba Cebo, lyena mwana wa cilonganino.

Nomba, ukutemwa kwakwe ukwakubalilapo, kwisonde necilonganino, ena alibwelela kuli ico. Kabili tekuti cilete umutuntulu, uwacine, uwafyalwa cipya cipya umwina Kristu, pantu takuli nangu cimo kulya icakuleta Cena.

¹⁰⁰ Nga cakuti mwasendafye umusambo wa ndimu nokuubika mulya, cena cikaleta indimu, lelo cena tekuti cilete icungwa, pantu cena tacalipo palya pa kutendeka. Lelo cena calashikilwe ku kutendeka, ukwishibila libela ukwakwa Lesa, ukulingilwa kalibela nokufyalwa, cena cilingile ukuleta icungwa. Cena tekuti cilete icintu cimbi.

¹⁰¹ Uyu e musango we Chalichi cakwa Lesa uwa mweo, ilyo ora yaisa. Cila muntu. . . Imwe mwaleka Lesa atendeka ukucita icintu cimo, cila muntu nakwata umupila kabili aya. Mwamona? Cena lyonse caba muli ulya musango.

Nabelenga mwi lyashi lyakale, ilyakwa Martin Luther, kuno tekale sana. Atiile, “I.. Tacali icakosa nganshi ukucetekela ukutila Martin Luther kuti asusha ichalichi ca Katolika nokutwalilila. Lelo,” atile, “icintu iceni, ukutila ena kuti aikatilila umutwe wakwe pa mulu wa buwelewele bonse ubo bwakonkele ukupuputulwa kwakwe, kabili nalyo line ukwikala fye pakulungamikwa kwakwe.” Mwamona? Ifintu fye fyonse, ukupashanya nefintu fyonse, fyalimukonkele.

¹⁰² Lolesheni pali Misisi Semple McPherson, Aimee Semple McPherson, uyo wakwete ili tempele kuno lubali. Na mayo onse kashimikila akwete yalya mapindo, kabili asendele Baibele umusango umo wine, uku—ukupashanya kwa bumubili!

Bena tekuti babe aba kukutendeka. Ulya e musango amachalichi tekuti yabe. Mwaleka ichalichi casenda icintu cimo cimbi mumusumba, ichalichi cimbi tekuti lishipikishe kuli ico. Bacisenda. Mwamona? Bena tabali abapakutendeka nakabili.

I Cebo cakwa Lesa capakutendeka. Cena Cebo, kabili Cena cilingile ukuleta umusango wa Ciko; Umusango waciko munshita ya Ciko, abasalwa, ukulingilwa kabala na Taata, Lesa.

¹⁰³ Nomba twingila shani mu Chalichi ici? “Ku Mupashi umo ifwe bonse tulabatishiwa muli uyu Mubili umo, Umubili wakwa Kristu,” uyo uuli ni Nabwina, i Cebo. “Ukubatishiwa mulya na Mupashi wa Mushilo.”

¹⁰⁴ Nomba lekeni tumone nga cakutila tuli munshita yakulekelesha, nangu iyo. Nomba tulesanga ukutila, nga twabwekela mu Kutendeka, palwa i, oh, nalimo chapitala 5, kuti mwapilibwila nakuli Luka no kusanga, ukutila Enocki aali uwalenga cinelubali ukufuma kuli Noa. Enocki.

Kulya ukwikata ubufyashi bwa nsoka. Pantu, nga Kaini aali mwana wakwa Abele, lyena ena aali uwalenga cinekonse konse. Mwamona? Lelo takwaba nangu pamo muli Baibele apo palanda ukutila Kaini aali mwana wakwa Abele. . . nangu

Kaini—nangu Kaini aali mwana wakwa Adamu. Pantu, ukutila, Baibele itila, “Ena aali ulya uwa mubifi.” Kabili Adamu tali umubifi. Mwamona? “Ena aali uwa mubifi.”

¹⁰⁵ Nomba tulesanga pano ukutila Enocki aali uwalenga cinelubali ukufuma kuli Noa, ico cali icipasho ca nkulo shamachalichi. Nomba, bonse abashala abaume mutanda, kunuma yakwe, bafwile, lelo Enoki alyulwilwe. Enoki alisumbwilwe, muli cinelubali, ukulangisha ukutila yena ninkulo yachalichi calenga cinelubali iyo ikaba mu Kusumbulwa. Nomba, takuli ukutwishika, ifwe tuli munkulo ya chalichi iyalenga cinelubali. Ifwe bonse twalicishiba ico.

¹⁰⁶ Nomba, yena ninkulo ya chalichi iyalenga cinelubali iyo iipita mu Kusumbulwa. Bonse bambi mutanda balifwa. Lelo Enocki alyulwilwe, pantu, “Ena tasangilwe. Lesa alimusendele.” Lelo Enocki, uwasumbulwa, ewali icakupashanya ica bonse abashala balefwa. Lelo uwa—uwa nshita ya mpela Nabwinga aketwa ukufuma mu. . . Ukusumbulwa, ukwabula imfwa, aketwa ukufuma munkulo ya chalichi iyalenga cinelubali, ico ifwe nomba tulepela bukambone bwa ilya nkulo. Oh, owe! Natwimbe mukati nomba, mukushika icine cine. Mwamona?

¹⁰⁷ Nomba, pano, pamo, icipasho ca nkulo shama chalichi cine lubali, ico, mu Kusokolola 10:7, ukutila inkama iikalamba iye Buuku yali nokusokololwa ne Mbila yakwa malaika uwalenga cinelubali.

¹⁰⁸ Nomba, kwaliba Inkombe ku mulu, lyonse, ne nkombe pe sonde. Ishiwi lya mu Cingeleshi *malaika* lipilibula “inkombe.” Kabili mu Mbila yakwa malaika uwalenga cinelubali, iyo alebilisha, bukapyunga bwakwe, “nomba lintu ena atampile ukubilisha ubupyungishi bwakwe,” te lintu ena atampile ukuya.

Yesu, iyo Atendeke ukuya, Atendeke ukundapa abalwele nabacushiwa. “Oh, ulya Rabbi mukalamba! Ena ni Kasesema.” Umuntu onse alefwaya Ena muchalichi cakwe.

Lelo iyo Ena aikele panshi ubushiku bumo, kabili atile, “Ine na Taata twaba Umo,” ico cali icapusana. Ico cali icapusana. “Kano fye mwalya umubili wa Mwana wa muntu, nokunwa Umulopa Wakwe, tamukwete Umweo muli imwe.”

“Mulandunshi, Ena ni konka wa mulopa!” Mwamona? Mwamona? Ico cali icapusanako.

Ena tacilondolwele. Bena balimwene kale ukumonekela, icishininkisho ca Cebo cakwa Lesa ica nkulo Yakwe, ukulengwa ica cine nokushininkisha kuli bena ukutila Aali ni ilya Nkombe iya ilya nkulo. Kabili Ena talingile ukulondolola nangu cimo.

¹⁰⁹ Abo abasambi limbi nga balifililwe uku Cilondolola. Lelo bena bali Cicetekele, nga cakutila bena kuti ba Cilondolola nangu iyo. Bena baikele fye shilili noku Cicetekela. Musango nshi bena bengalandilamo nga bena bali no kulya umubili

Wakwe nokunwa Umulopa Wakwe? Mulandu nshi, cena cali icishinga citwa kuli bena ukucicita. Lelo bena bali Cicetekele, pantu bena balilashikwe. Yesu atile Ena “alibasalile ilyo mufula wesonde taulabako.” Mwamona? Bena bali Cicetekele. Nga cakutila bena kuti ba Cilondolola, nangu iyo, bena bali Cicetekele nalyo line.

¹¹⁰ Nomba moneni, nomba, munkulo ya chalichi iyalenga cinelubali, “Ilyo malaika walenga cinelubali atendeke ukubila, inkama shakwa Lesa shali nokwishibikwa palya pene,” Ifikakatikilo.

Ukutila, bakalungamika abo. . . ukutila balikwete inshita. Luther taikele inshita iitali iyalinga, Wesley nao pamo. Inkulo tashaikele inshita iyalinga, balya bakalungamika. Balikwete imbila yabo iya bulya bushiku, kabili abantu balicumfwile no kucilonganika. Kabili cena ni cinshi?

¹¹¹ Imwe tekuti mucimfye icifyalilwa. Icifyalilwa lyonse cilapela ubunte. Lesa aba mukutwalilila pamo necifyalilwa. Cena cifwile ukuba.

Nga fintu akasuba. Akasuba katula mulucelo, kena kanya akafyalwa. Kena nakanaka, takakwete icikabilila icingi kuli kena. Pa teni koloko, kalefuma kwisukulu lyapamulu. Pakati kakasuba, kaleingila mu bumi. Pa fili koloko mu cungulo, kaleya kalekota. Pa faifi koloko, kalefwa. Kakota kabili kanaka nakabili, ukubwekela ku nshishi. Bushe ilya e mpela ya kena? Kalema nakabili, ulucelo ulwakonkapo. Mwamona?

¹¹² Lolesheni ku fimuti, ifyo fitwala amabula yafiko, ifintu fyonse ifyo ficita. Nomba tulesanga ukuti, amabula yalapona ku cimuti, yalabwelelapo. Cinshi? Ubumi bulaya panshi ku mushila wa cimuti. Bushe ilya e mpela ya cena? Cilabwela munshita yakupwa kwamupepo, nomweo uupya.

¹¹³ Nomba moneni amachalichi, ifyo cicitwa icintu cimo cine muku Lungamika. Lwaima. Lulya uluseke lwa ngano lwaponene mumushili nokufwa, mukupakaswa kwa nkulo ya mfifi. Cena caile mumushili. Cena calingile ukufwa. Umuntu onse, uwa bumupashi, kuti amona ico. Ukutila, epali lulya ulubuto lwafwa nokubola, lwena lwikala lweka. Kabili lwalingile ukuya mu mushili, mukati ka nkulo ya mfifi. Lwalikele kulya, lwalibolele. Kabili lwalishile mu tumabula utunono utwa chalichi ca Lutherani. Ukufuma mu chalichi caba Lutherani, lwafumya utumabula natumbi, ba Zwingili nafimbipo. Ukufuma apo ukwisa fika mu mpupunga, uyo uwali ni John Wesley, inkulo iikalamba iya bu minshoni. Lwali bwekele kunuma. Ukufuma mulya mwaishile ilye nkulo ya kubepa, ilya nkulo ya Pentecosti. Lulyo luseke lwa ngano, ukutila. . .

¹¹⁴ Kutu kwabako umo, muno, uwalimapo ingano? Mulalolesha kuli ilya ingano ilyo mwalolesha kuli yena. Ilyo mwaya kunse kulya, nokutila, “Nalikwata ingano.” Ulemoneka kwati

naukwata ingano kulya. Isuule mupepi nganshi no kulolekesha. Taukwete ingano nakalya. Ukwete icikapa. Bushe Yesu tatusoka pali ico, muli Mateo 24:22. . . -bane? “Munshiku shakulekelesha, ukutila, imipashi ibili ikaba iyapalamana capamo nganshi, cena kuti cabepa ingano iyasalwa ine nga kuti cacitwa.” Mwamona? Nomba moneni. Cena cakusendelamo.

¹¹⁵ Nomba, Umweo uyo waishile ukupitila muli Luther ewapangile Wesley. Umweo uwafumine muli Wesley e wapangile Pentecosti. U Mweo uwafuma muli Pentecosti wapanga ingano. Lelo fyena fyaba ifyakusendelamo. Mwamona? Umweo wine wine ulapitamo mulya. I Mbila ilapitamo, lelo Yena ileya ukutonta mu ngano. Ulya e mulandu wine ingano ishila nokuleta icintu conse mu Kusumbulwa, pamulu apa pamulu. Nabwinga, Umwine, alefuma muli cila nkulo. Lelo umupeti wa cilonganino ulafwa, uloma nokufwa. Bushe mwalimona, ishi nshiku shakulekelesha, ifyo cena catendeka ukufumako nomba? Ilyo ilye ngano yatendeka ukukula, lyena i—icikapa cilatendeka ukutaluka ukufuma kuli Yena.

¹¹⁶ Lolesheni kunuma muli kalya ka ngano akanono ilyo mwalolesha pali kena. Nokukesula nga *ifi*, nokulolesha muli kena nokumona. Mukwata akalibula ka ngano mukati mulya. Ufwile ukubula akakumwenako akaba namaka amakumi yata tu pakuloleshamo, ukuti umone akalibula ka ngano kunuma kulya. Mwamona?

Kaba kunuma mulya, lelo Kalatendeka ukukula. Nomba, cilya icikapa cilingile ukuba palya, uku Kacingilila, uku Kapela inshita iyakutula. Lelo nomba lintu Kena katampa ukukula kabili ne Mbila yatampa ukusalangana, nomba ifikapa fyafumako kuli Kena. Kabili Ubumi bulafuma muli cilya icikapa, ukuyafye mukati ka ngano. Bulatwalilila! Ulya e musango cila nkulo yacitilamo. Cena fye—cena teti cicimfye icifyalilwa. Cena cili. . . Ico kutwalilila kwakwa Lesa, inshila Acitilamo ifintu.

¹¹⁷ Kabili nomba ilya ni nkulo iyo tuleikalamo ino ine nshita, inkulo ya chalichi yalenga cinelubali. Nomba, fyonse filingile ukulangishiwa muluseke lwa ngano ku mpela, lumbi nalubwela. Nomba, nga mwasenda Luka chapitala 17 kabili na versi ya 30, Atiile, “Nge fyo cali munshiku sha Sodomu, efyo cikaba napakwa kwa Mwana wa muntu, ilyo Umwana wa muntu atendeka ukuisokolola Umwine eka.” *Ukusokolola cinshi? Ukulenga ubusokololo Bwakwe pafyo Ena ali muli buno bushiku. Ukusokolola, kulya ku bantu, i Cebo ico calengwa ukwishibikwa kuli bulya bushiku. Ukusokolola, ku bantu, ukupitila mukusokololwa kwa Mupashi wa Mushilo ukulenga ukuti Yesu ekale pakati kesu. Kabili, ibukisheni, Ena aimininweko kulya ku muntu. Umuntu! Atile, “Nge fyo cali. . .”* Nomba, Abelengele Baibele imo ine tubelenga, Ukutendeka.

Nomba, tulemona muli ilya chapitala ya Kutendeka palya, ilyo Yesu alelanda palwa cena.

¹¹⁸ Tulesanga kulya, ukuti, muli ico, ne numa Yakwe iyafututala kuli lilya itenti, kabili Sara mwitenti. Atile, Alipwishe ilipusho. Kabili ena tacetekele ukutila ico icali nokucitika kuti cacitika. Atile, “Nomba, Abrahamu, Ndi no kukutandalila ukulingana ne nshita ya mweo.” Mwamona? Kabili Sara, mwi hema, alisekele palwa cena. Atiile, “Mulandu nshi Sara asekelo, mwitenti, ukutila, ‘Ifi fintu kuti fyacitika mumusango nshi?’”

¹¹⁹ Yesu alilaile. Kabili Ulya ali ni Ena. Abrahamu a Mwitile, “Elohimu,” Uwamaka yonse. Ulya aali ni Ena. Nomba, Baibele yalisobela ukutila cikesa bwela nakabili mu nshiku sha kulekesho. Yesu eflyo asosele. “Kabili ilyo mukamona ifi fintu kukutendeka ukufikilishiwa,” ibukisheni fye, ilyo ici catendeka ukucitika nga ifyo lyena, ukutila, “namwishiba ukutila inshita ili mupepi pa mwinshi.”

¹²⁰ Lolesheni kwisonde iline lyeka. Lolesheni kwisonde, Sodomu, nga kwalitala ukubako Sodomu. Lolesheni ku bantu ukupondamikwa mubupondamishi ubwa musango ngoyo. Amano yabo yalipondamikwa. Bena tabaishiba ifyo umucinshi waba. Lolesheni pa cipondo. . . [Tapali amashiwi pali tepe—Kale.] . . . aba bulalelale nefintu fyonse.

Kabili lolesheni pa banakashi besu, pabwafya capanga. Moneni webwafya bwamibele yabipa, imisango iyabipa iyaba pali banamayo besu. Kabili tebeka abesu. . .

Mwatila, “Balya ni ba Methodisti.” Balya ni ba Pentecosti, nabo. Cena cintu conse.

¹²¹ Lolesheni pa baume besu. Bena balekatilila, mucifulo ca Cebo cakwa Lesa, mu ntambi ishinono isha cilonganino. Balekatilila kuli cena, mucifulo ca kufuma ilyo bamona Lesa ukulenga Umwine eka ukwishibikwa mukupwililika. Umulandu, bena ni mpofu. Bena tekuti ba Cimone. Bena tabakatale aba Cimona.

Nomba moneni icalacitika muli ici, ilyo tuleangufyanya.

Ndetontonkanya ulya namayo alefwaya ifwe ukuya. Nimona ukusonta kwakwe, icintu cimo na cimbi palwa ena alefwaya ifwe tufume, e ico tulingile ukwangufyanya.

¹²² Eico nomba moneni Enocki, icipasho ca Chalichi. Pano ena nakabili apashaniwa mu nkulo ya chalichi iyalenga cine lubali. Bushe kuti mwatontonkanya pali ico? Inkulo ya chalichi iyaalenga cinelubali! Moneni. “Pa kubilisha kwa. . .”

¹²³ Nibanga bacetekela ukutila kwaliba inkombe cine lubali kumachalichi cine luba-...? Oh, ifwe bonse twalicyetekela cena, nga twalicyetekela Baibele. Nga cakuti ifwe tatwacetekela Baibele, mucine, mwamona, ifwe tatwacetekela cena. Lelo, kwalibako.

124 Nomba ifwe tuleikala munkulo ya chalichi iyalenga cinelubali. Kabili ilyo Baibele itila, iyi nkulo ya chalichi iyalenga cinelubali, “Ilyo inkombe iya nkulo ya chalichi iyaalenga cinelubali yatendeka ukubila i Mbila yaiko, ukutila inkama sha fintu fyonse ifyo fyafulunganishiwa, ukupita mu nkulo, fikasokololwa muli ilya nshita.” Pano tulecimona, Umwana wa muntu ukwisa pakati ka bantu Bakwe nokucita fye filya fine, ukushininkisha i Mbila Yakwe nga fintu Alandile ukutila Akacita. Pano tulecisanga, muli ino nkulo yakulekelesha.

125 Nomba, kabili ubulinde cine lubali, nga ubulinde bwacine lubali, ubo aali nokwishilamo, ena taishile mubulinde bwa ntanshi, ubwa cibili, ubwa citatu, uba cine, lelo aishile mubulinde ubwa cinelubali. Ulya ali ni Enock, uwalenga cinelubali, uyo waulwilwe. Kabili Noa, ukuba icipasho caba Yuda bashalako, ali nokusendwa kulya lubali. Nomba, munshita sha Baibele, ukulanda palwa bulinde. Kabili inshita sha bushiku tashaakanishiwe mu ma ora, mu nshita ya Baibele.

126 Nomba umfwikisheni. Pantu, Nalaangufyanya nomba, pantu balefwaya umuputule. Iyo. Baibele taya akanishiwe, nangu—nangu. . .

127 Ubushiku tabwaanishiwe muma ora, munshita sha Baibele. Bwaanishiwe mubulinde. Kwali ubulinde butatu. Nomba, ubulinde bwakubalilapo bwatendeka ukufuma pali naini mpaka twelufu. Ubulinde bwacibili bwaatampile ukufuma pa twelufu ukufika kuli fili. Kabili ubulinde bwa citatu ubwa bushiku bwalependwa ukufuma kuli fili ukufika kuli sikisi. Nomba tukwete butatu, butatu fitatu, ico cili pabula, inambala iishapwililika. Nomba twabwela kuli cinelubali ku Kusumbulwa, ico icikacitika, Ndecetekela, pakati ka sikisi na seveni koloko. . .nangu sikisi na naini koloko, ulucelo lumo. “Pantu ipenga lyakwa Shikulu likalila.”

Pali lulyo lucelo ulwa buta kabili ulwabula
amakumbi ilyo abafwa muli Kristu
bakabuka,
Kabili ubukata bwa kubuka Kwakwe
bwapelwa;
Lintu abasalwa Bakwe bakalongana ku
mayanda yabo ukucila mu muulu,
Lintu amashina yaketwa kulya, Nkabako.

128 Ishiwi *ukusumbulwa*, muli Baibele, talyabomfiwa nakalya. Ifwe tubika fye lilya ishiwi mulya. Baibele itila, “ukusendwa mu mulu; ukuba uwasendwa mu mulu.” Tulebelenga muno muli Tesalonika Wacibili. . .Nangu, Abena Tesalonika Wacimo, cena butantiko bwa uku Kusumbulwa ukukalamba uko kuli nokucitika munshiku sha kulekelesha. Umfweni kuli ici apa. Twalatendekela pano na vesi ya 13:

...Nshingafwaya imwe...ukukana ishiba, mwebabwananyina, pamulandu wabalya abalala utulo, pakutila mwi ba na ubulanda, nga filya bambi a bashakwata isubilo.

Pantu nga twalicetekela...Kristu alifwile no kubuka nakabili, nangula bena...abo abalala muli Yesu Lesa akaleta pamo nankwe.

Pantu tulemweba ici mu cebo cakwa Shikulu, ukuti ifwe fwe bali aba mweo kabili abashalapo ku kwisa kwa kwa Shikulu tatwakatangilile... (Ilembo ukukanya lilepilibula “ukucinga.”)... abo abalala utulo.

Pantu Shikulu umwine akeka...

Nomba umfwikisheni:

...Shikulu umwine akeka ukufuma ku myulu no kubilikisha, kabili ne shiwi lyakwa malaika mukalamba, kabili...ipenga lyakwa Lesa: na bafwila muli Kristu bakabalilapo ukubuka:...

¹²⁹ Nomba Ndefwaya imwe ukumona icintu icikalamba icilecitika muno nomba. Mwipusa ici. Mwamona? Nomba moneni. I Cebo cilelanda pano, muli Tesalonika Wacibili, ukutula kwaba ifintu fitatu. Moneni. Ukufuma pa versi ya 13 ukushinta paya 16, kuliko ifintu fitatu ifyo ifili nokucitika ilyo Shikulu Umwine talamoneka. Bwangu bwangu nomba, pakutila twingesala. Mwamona? Icintu ca ntansi icacitika... Moneni: ukubilikisha, ishiwi, ipenga. Lekeni tubelenge Yena nomba nokumona nga cakuti ico cili icalungama. Mwamona?

Pantu Shikulu umwine (vesi ya 16) akeka mu muulu nokubilikisha, kabili ne shiwi lyakwa malaika mukalamba, kabili...intandala yakwa Lesa:...

¹³⁰ Ifintu fitatu fyacitika: Ishiwi...Ukubilikisha, ishiwi, ipenga, filingile ukucitika ilyo Yesu talaisa. Nomba, ukubilikisha...Yesu alacita fyonse fitatu ifya fyena ilyo Ena ali—Ena ali—Ena aleikila.

Ukubilikisha, ngo kubilikisha ni cinshi? Cena ni Mbila ukulaya, intansi, Umukate uwa mweo uwa Mweo ukuleta Nabwinga.

¹³¹ Nomba, Lesa alikwata inshila ya kucitilamo ifintu. Kabili Ena tatala pilibula imifwaile Yakwe. Ena tatala pilibula imifwaile Yakwe...Ena ni Lesa ushipilibuka. Muli Amosi 3:7, Atiile Ena tekuti acite icintu pe sonde mpaka intansi Asokolwela cena kubabomfi Bakwe bakasesema. Kabili mukushininkishafye nga fintu Alaile ico, Ali nokucita ico.

¹³² Nomba, ifwe twalisa ukupita munkulo sha chalichi. Lelo twalilaiwa munshiku sha kulekelesha, ukulingana na Malaki 4, ukutula kukaba ukubwela nakabili, kasesema mucalo. Ico

nacilungama. Moneni imibele yakwe, eflyo ena akaba. Ena lyonse. . .

Lesa abomfya uyo umupashi imiku isano: umuku umo muli Eliya; muli Elisha; muli Yohane Kabatisha; ukwita i Chalichi; kabili abashalako aba ba Yuda. Imiku *isano*, “ukusenamina,” Y-e-s-u, i-c-i-c-e-t-e-k-e-l-o, kabili yena nimpendwa yakusenamina. Mwamona? Cisuma.

¹³³ Nomba, ibukisheni, i Mbila yalilaiwa. Kabili ilyo shonse ishi nkama shakakwa pamo nebumba lya bashimapepo, cikasenda kasesema wa—wakufuma kuli Lesa ukusokolola Ici. Kabili ifyo ni filya fine ifyo Alaile ukucita. Mwamona?

¹³⁴ Nomba, ibukisheni, “I Cebo cakwa Shikulu cisa kuli kasesema,” te kasambilila wa fya bulesa. Kasesema, ena aba icakulangisha ca Cebo cakwa Lesa. Ena tekuti alande nangu cimo; ena tekuti alande amatontonkanyo yakwe umwine. Ena kuti alanda fye ifyo Lesa asokolola. Nangula kuli kasesema Balaamu ilyo aeseshe ukushitishiwa, ukushitisha insambu shakwe, atiile, “Musango nshi kasesema uuli onse engalanda icintu icili conse kano ico Lesa abikile mukanwa kakwe?” Cena cintu ico Lesa acita, ico teti ulande icintu cimbi. Kabili wafyalwa muli iyo nshila. Ukucila pafyo wingacita. . .

¹³⁵ Nga imwe kuti mwatila, “Ine—Ine—Ine tekuti njisule amenso yandi,” ilyo mulelolesha. Mwamona? Imwe tekuti. Teti mutambike ukuboko kwenu, ilyo kuti mwacita. Mwamona? Iwe teti ube imbwa lintu iwe uli muntu. Mwamona? Iwe wapangwafye ifyo.

Kabili Lesa lyonse, nao, mu nshita, ukupitila muli Esaya, Yeremia na bonse, Eliya, mu nshita ishapita. Ilyo ibumba lya bukapepa kuti lyakwata ifintu fyonse ukufulunganishiwa, Ena kuti atuma kasesema, ukumwimya ukufuma ukuli konse. Ena tali uwamibele yabo nangu imo, kabili ukulanda i Cebo Cakwe. Bamufumya pancende, nokuya, baumefye abakalabana aba Cine cakwa Lesa. Kabili cena lyonse caba umusango imwe mwinga mwebelamo. Atile, “Nga kuliko umo mukati kenu uyo uli uwa bumupashi nangu kasesema. . .”

¹³⁶ Nomba, bakasesema. Kwalibako icintu icaba nga “icabupe ca busesemo” mu Chalichi; lelo kasesema alilingilwe kalibela nokusontelwa kalibela kuli ora. Mwamona? Ee, mukwai. Nomba, nga cakutula ubusesemo bwaisa, babili nangu batatu bafwile ukwikala nokupingula nga cakutula ico nacilungama nangu iyo, ilyo ichalichi tacilacipokelela.

¹³⁷ Lelo takwali nangu umo uwaikalile ku cinso cakwa kasesema, pantu ena aali—ena aali mucine cine i Cebo cakwa Lesa. Aali cilya i Cebo mubushiku bwakwe. Mwalimwene Lesa ukulangisha. Nomba, Lesa alilaya ukututumina ico nakabili munshiku shakulekelesha, kukuleta Nabwina ukufuma muli filya ifiko fyabukapepa, mumusango fye umo cinga citwa.

¹³⁸ Cena tacakatale acicitwa; ichalichi tekuti cipokelele Kristu. Ifwe, ba Pentecosti, teti tubule iyi Mbila mumibele iyo ichalichi cilimo ileelo. Musango nshi tuli nokusenda inshita ya mpela mumibele iyo balimo ileelo, ilyo cila umo alesusha umubiye, nefintu fimbi ifyashala, nefyabukapepa? Oh, uluse! Cena fiko. Cena caliya mufilonganino. Kabili inshita ili yonse... Ndeipusha kalemba we lyashi lyakale uuli onse uku—uku—ukulanda ifyapusanako. Cila nshita ilyo imbila yaile mwisonde, kabili ilyo baampene, yalifwile palya pene. Kabili Pentecosti yacitile icintu cimo cine ico bena bonse bacitile, ba Pentecosti abo abafumine.

¹³⁹ Imwe, ba Assemblies of God, ilyo bashinwe na banyinenwe baishilefuma muli tulyo tubungwe kunuma kulya, mucakale i Cisaka ca Cintubwingi, bapundile nokulumbanya Lesa, kabili balandile ukususha ifyo fintu. Kabili imwe mwapilibuka, “kwati nimbwa kumalushi yaiko, kabili inkumba kumatipa yaiko,” nokucita icintu cimo cine ico bacitile. Nomba ukuba mufyabukapepa, mwalisala amala yaluse. Ufwile wakwata icitupa cesenge ilyo bena tabalakwata isenge naiwe, tekuti.

¹⁴⁰ Imwe, ba Oneness, Lesa amupele imbila nga iyo, kabili mucifulo cakuya kuntanishi, watwalilila ukuicefyafye, mwafumako nokupanga akabungwe mwibumba lyenu. Kabili nipesa apo mubelele? Imbeketi imo ine. Ico nifyo fine.

Kabili u Mupashi wakwa Lesa, ukutwalililapo uleti. “Ine ne Shikulu nalibyala Wena. Ndi nokutapilisha Wena, akasuba no bushiku. Epali bamo ba . . .” Ena alashike ifi fintu ukuba, kabili Ena alingile ukutuma Ici.

¹⁴¹ Icintu ca ntanishi caisa, ilyo Ena atendeka ukwika ukufuma ku Muulu, kuli ukubilikisha. Cena ni cinshi? Ni Mbila, ku kuleta abantu capamo. I Mbila ilesa, intanishi. Nomba, inshita yaku cefya-inyali, “Ima nokucefya inyali shobe.” Bushe ico cali nicinshi? Iya cine lubali, te ya mutanda. Iya cine lubali, “Moneni, Shibwinga aisa. Ima nokucefya inyali shobe.” Kabili bacitile ico. Bamo muli bena basangile ukutula tabakwete Amafuta nangu yamo mu nyali shabo. Mwamona? Lelo yena ni nshita yaku cefya-inyali.

Cena ni Malaki 4. Ifyo Ena alaile- . . . Ni Luka 17. Cena cili—cena cili Icaku- . . . Bonse bulya ubusesemo ubo Cena cingabika mukupwililika mu mutande uwa buno bushiku, mu Malembo, twacimona nacikala apa pene. Takuli i . . .

¹⁴² Moneni ifi fintu filecitika, munyinane umutemwikwa, nkashi. Ilyo, Lesa mu Muulu naishiba ukutula kuti Nafwa pali ici cintamba ino ine nshita. Imwe—imwe mulingile fye ukwenda ukushinguluka pa kashita. Cena cili fye . . . Cena cintu ca kutinya, ilyo mwamona Lesa aleisa ukufuma ku Muulu, naiminina ku ntanishi ya mabumba ya bantu, kabili naiminina palya, ukulanda Umwine eka nga fintu Atalile citapo. Kabili

ico e Cine, kabili iyi Baibele yaisuka. Mwamona? Cisuma. Ifwe tuli pano.

¹⁴³ Kabili imibombebe ya filonganino yalifwa. Yena yaliya. Yena tayakatale ukwima nakabili. Yena ikocewa. Ico eco mulecita ne cikapa mwibala. Fulumukeni kuli cena. Ingileni muli Kristu. Mwitila, “Naba ku Methodisti. Naba ku Baptisti. Naba kuli Pentecosti.” Ingileni muli Kristu.

Nga muli muli Kristu, takwaba i Cebo icalembwa muli Ino kano ico mwacetekela Cena. Nshilesakamana ifyo umuntu uuli onse alandile. Kabili nomba Lesa alalenga cilya cintu ukulangishiwa. Pantu, imwe, ilyo Ena apongolola Umupashi pa Cebo, cinshi icicitika? Caba fye kwati ukubika amenshi palubuto lumbi. Wena uli nokuba no mweo, kabili Wena uli nokuleta umusango wa Uko.

¹⁴⁴ Mwitila, “Nalikhwata ulubatisho, Mupashi wa Mushilo.” Ico tacilepilibula ukutula mwalipusushiwa, te pa nshila itali.

¹⁴⁵ Lolesheni kuno. Imwe muli cibumbwa ca fitatu. Efyo mwaba. Mukati ka *uyu* muntu umunono uyu muli umweo, uulekonkapo mupashi, kabili uulekonkapo mubili. Nomba, iwe walikhwata amano yasano muli uyu mubili, ukulanshanya ne ng’anda yobe iye sonde. Bena tabampana na conse icashala. Iwe wakwata amano yasano aya mupashi, *pano*: ukutemwa na kampingu, kabili nefyaba ngefyo, palwa ico. Lelo *muno emo* wikala. Ifyo efyo waba.

¹⁴⁶ Bushe Yesu tatile, “Imfula ilokela pa balungami nabashalungama”? Bikeni cilasa kunse uku, kabili ingano kunse kulya, no kupongolwela amenshi pali fyena, kabili ukufibikamo umufundo ne fintu ifyaba ngefyo, bushe fyonse fibili tafili nokwikalila pamenshi yamo yene? Icine cine. Ukuba, cinshi ico? Cimo pali fyena cili nokutwala ica myunga, pantu ifyo efyo cena caba. Cilasa akemya amaboko yakwe no kubilikisha umusango fye umu wine nge ngano.

¹⁴⁷ Bushe Baibele tayatila, “Mu nshiku shakulekelesha, kukesha ba Kristu wabufi”? Te “Yesu wa bufi,” nomba. “Ba Kristu wabufi,” abo abasubwa, ukusubwa ukwabufi ku Cebo; ukusubwa kwa cilonganino, lelo te ku Cebo.

Pantu, i Cebo cili nokupela bukambone pa Ciine. Cena tacilekabila icintu cimbi. Cena cili nokupela bukambone ku Ciine.

“Kabili kukesha abo abasubwa ababufi.” Imwe mwalikhwata tepu yandi pali ico. Kabili uko kusub- . . .

Oh, nga kuti mwaita umu uwa muli bena, mwatila, “Oh, iwe, uli Yesu?”

“O, mucine iyo.” Bena tekuti beminine kuli ico.

¹⁴⁸ Lelo ilyo caisa kuli “Oh, ubukata! Ninkwata ukusubwa!” Kabili kwena kusubwa kwa cine. Ibukisheni, Kayafa alicikwete

Cena, pamo, kabili aliseseme. Kabili na Balaamu ali Cikwete, no kusesema.

Lelo ico tacakwatapo nangu cimo icakucita na *ici*, mukati. Kano nga cakuti lwali lubuto lwakwa Lesa, imibele Yakwe ukufuma ku kutendeka, ukulingilwa kalibela, na mupwishiwa. Nshilesakamana ifyo imwe mubilikisha, ukulandila mu ndimi, ukubutuka, ukubilikisha. Ico tacakwatapo nangu cimo icakucita nacena.

Umunga kuti waipendela pamo nabashala bonse. Nalimona abasenshi ukwima, nokubilikisha, nokulandila mundimi, kabili—kabili ukunwa umulopa ukufuma mukapanga ka muntu, nokwita pali ciwa. Mwamona? Kabili iwe tekuti...Cimo pafyakumfwa nefintu, labako.

Cena mutima wenu muli cilya Cebo, kabili ulya ni Kristu. Ukuleta kulya, noku ci Mona noku Cipanga ukwishibikwa, nga fintu cisukafye ngo lubuto lumbi, nokucilanda Icline ceka pa nkulo Cileikalamo.

¹⁴⁹ Luther aleletafye akacani akanono. Aba bambi kuti baleta ifi fintu fimbi. Ifwe tuli munshita ya ngano nomba.

Abena Luther bakwa Luther abacine baleleta bu Luther bwacine. Ba pentecosti baleleta pentecosti yacine. Epelafye. Lelo twalipita pali ilya nkulo, nokutwalilila.

¹⁵⁰ Namwishiba, ichalichi ca Katolika, catendeke, ba pentecosti? Kabili nga i chalichi ca Pentecosti kuti caiminina imyaka amakana yabili, kuti caba mumibele iyabipisha ukucila ifyo ba Katolika bali nomba. Ico nifyo finefye. Ndelanda ico kuli ba munyinane, ba nkashi yandi, abo Natemwa. Kabili Lesa alishiba ico. Lelo ibukisheni, ba cibusa, Ningile ukumukumanya kulya pa Bupingushi. Kabili ico teti cibe inshita iitali sana. Ningile ukupela bukambone pali ico icili Cine.

¹⁵¹ Ilyo Naile mukulongana na imwe, ukupepela abalwele, califye bwino. Lelo, ilyo Naisa ne Mbila! Nge Mbila iili yonse ilebilwa, yena ni Mbila yacine . . .

Nga fyena fishinka, ifyacine ifisungusho ifyakwa Lesa, nokutanikwa muli kalya kabungwe, namwishiba cena te cakwa Lesa, pantu ico cintu calilandwa kale.

Yesu alile nokundapa abalwele, pakutila benga mona amenso yabo, abantu, lyena i Mbila Yakwe. Ico nacilungama.

Cena cifwile cakwata icintu cimo ico Lesa ali nokulangisha. Ena fye . . . Ukundapwa kwa Bulesa, ifipeshamano Fyakwe nga filya, ukwikata fye amenso ya bantu. Umulandu uukalamba uwa Yena ni Mbila. Ico eflyo caba, ico icifuma *muno*. Ena aleesha ukukwata ububile bwa bantu, eico bena bali nokwikala nokumfwa kuli Ena, mwamona, pantu kwalibako bamo mulya abo abalashikilwa ku Mweo.

Shimo imbuto, ingano, shaponene pa mushili, ifyuni fyali shisendele. Kabili shimbi shawile pakati ka myunga. Kabili shimbi shali, shaile pamushili wapekanishiwa, umushili uwapekanishiwa libela, nokutwala.

¹⁵² Nomba, cena icintu cakubalilapo, kubilisha. Icintu ca ntanshi caba lipenga kabili i. . . nangu ishiwi. . . Ukubilikisha; kabil nomba ishiwi; kabili elyo intandala.

Ukubilikisha: inkombe ya kulenga abantu ukuiteyanya.

Ilya cibili lishiwi ilya kubuka: ishiwi limo line, ukuti, ishiwi ilikalamba muli Yohane Washila 11:38-44, uyo uwaitile Lazaro ukufuma ku nshishi.

Ukubika Nabwinga capamo; kabili elyo ukubuka kwa bafwa, mwamona; ukwikatwa na Cena. Nomba moneni ifintu fitatu ifilecitika. Icakukonkapo ni cinshi? Lyali lipenga. Ishiwi. . . Ukubilikisha; ishiwi; ipenga.

¹⁵³ Nomba, icintu cabutatu, ipenga, ico, lyonse, pa Mutebeto wa Mapenga, kwita abantu ku malila. Kabili ico cikaba Umulalilo wakwa Nabwinga, Umulalilo wa Mpaanga pamo na Nabwinga, mulwelele. Mwamona?

¹⁵⁴ Icintu cakubalilapo icileisa ni Mbila Yakwe, ukwita Nabwinga capamo. Icakonkapo kubuka kwakwa Nabwinga uwalala; balya—balya balifwile, kunuma mu nshita shimbi, bena balikatwa capamo. Kabili ipenga, Umutebeto mu myulu, mulwelele. Mulandu nshi, ico e cintu ico cikacitika, bacibusu.

¹⁵⁵ Ifwe tuli palya pene, abaiteyanya nomba. Icintu fye cimo, i Chalichi cilefuma, cilingile ukulambalala ku ntanshi ya Mwana, ku kupa.

Icakukuminkanya icikalamba cikesa, panuma yakashita. Ingano shikocewa, imipeti, lelo uluseke lukalonganikwa mubutala bwa Luko. Mwamona?

¹⁵⁶ Imwe tamuli bantu impofu. Imwe muli—imwe muli bantu bamano.

Kabili nga Naliminine kuno nokulanda filya fintu kukupingwila libela? Ndelanda Cena pantu Cena Mweo, pantu Ndi nomulimo kuli Lesa paku Cilanda. Kabili Ningile ukucilanda Cena. Kabili i Mbila yandi. . . Inshita yonse ukwishiba, kunuma kulya pesamba lya kundapa kabili nafimbipo nga ifyo cali fye ukumfwa ku bantu, ukwishiba ukutila i Mbila yali nokwisa. Kabili Iyi ili pano. Kabili filya i Fikakatikilo Cinelubali fyaliswilwe, shilya inkama, nokulangisha filya ifintu ukutila efyacitike. Nshafishibe.

¹⁵⁷ Lelo kuliko abaume abeminine kuno kwine nomba, baliminine pamo na ine. Ilyo, imwe bonse mwang'umfwile ndeshimikila ilya mbila: *Mukwai, Ni Nshita Nshi?* Lulya lucelo, bwino bwino fye uko Wena watile Wena uli nokuba, kwaiminine ba Malaika cine lubali abaiminine palya pene, ukufuma mu

Muulu. Kabili ilyo baile mumulu, nakankungwala ya Bemya mumulu, ifwe twaliminine, tuletamba ilyo Baleya mumulu, sayansi yalikopele icikope ca Ico, ukuya fye monse mucalo, nokuya mu Mexico.

¹⁵⁸ Kabili kulya, ilyo Nalelolesha, ubushiku bumo, ilyo Natendeke ukushimikila ishi *Nkulo Shama Chalichi Cinelubali*, kabili Naitile Jack Moore, umukalamba kasambilila wafya bulesa, Natiile, “Jack, Nani uyu Muntu uwiminine palya? ‘Kuliko Umo nga u Mwana wa muntu uwiminine kulya, imishishi ishabuta nga masako ya mpaanga.’” Natiile, “Ena aali Umulumendo, musango nshi Engakwatilamo imishishi ishabuta nga masako ya mpaanga?”

¹⁵⁹ Aitiile, “Munyina Branham, ulya wali mubili Wakwe uwasumbulwa.” Ico tacalishishe inyenjele.

Lelo ilyo Naile mumuputule nokutendeka ukupepa, Ena alinengele ukwishiba ifyo cena cali. Mwamona?

¹⁶⁰ Ine lyonse nalishimikila ukutila Ena aali ni Lesa, te muntu fye. Ena aali ni Lesa ukumonekela mu mubili: Lesa, imibele yakwa Lesa, iyakutemwa; imibele iikalamba iyo yaishile ika, ukulangishiwa pano pe sonde, iyakwa Lesa. Yesu ali kutemwa kwakwa Lesa, uko kwakulile umubili uo Yehova Umwine aikelemo. Aali umwisulo wa mutwe wa Bulesa mu mubili. Ifyo Lesa aali, Ena alangishe ukupitila muli ulya umubili. Ulyo mubili wali nokufwa, pakutila Ena engasamba Nabwinga no Wakwe—no Wakwe—no Mulopa Wakwe.

¹⁶¹ Kabili moneni, te Nabwinga fye eka uwasambwa, lelo Ena ali uwalungamikwa. Mwamona? Bushe mwalitala ukweshisa ishiwi *ukulungamikwa*, ukumona ifyo lyena lipilibula?

Nomba, tutile, nga Munyina Green alyumfwile ukutila Nalenwa, Nalecita ifintu fyabipa, nomba asangile ukutila Ine nshacitile ico, nomba alishile, nokutila, “Nakwelela, Munyina Branham.”

¹⁶² “Wanjelela? Nshacitile ico. Nicinshi ico ulenjelelapo?” Mwamona? Lelo nga Ndi nomulandu, lyena kuti Nabelelwa uluse; lelo nalyo line nshili fye, pantu Nalicitile cena.

Lelo ishiwi *ukulungamikwa* lyakutila “nangu iwe tawacitile ico, nakalya.” Uwalungamikwa! Kabili nomba u Mulopa wakwa Yesu Kristu ulatusamba ifwe ukufuma kulubembu, mpaka cena cabikwa mwi Buuku lyakwa Lesa ilyakulaba. Ena e Umofye uwingacita ico.

¹⁶³ Tekuti tucite ico. Kuti twaelela lelo tekuti tulabe. Kuti na mibelela uluse, lelo lyonse Ndeibukisha ukutila mwalicita ifi fintu ifyabipa. Nomba, tawalungama; walyelelwa.

Lelo, mucinso cakwa Lesa, Nabwinga alilungamikwa. Ena tacitile ico, mukubalilapo. Ameni. Naiminina palya, uwaupwa ku Mwana wa bunjinu uwakwa Lesa; tatalile bembuka,

pakubala. Mulandunshi? Ena alashikilwe libela. Ena aliketwe muli ici. Kabili nomba ilyo Aumfwile Icine no kwisa, Umulopa wali musangulwile. Kabili Ena naiminina palya, uwabunjinu. Mwamona? Ena, takwete ulubembu pali Ena, nakalya.

¹⁶⁴ E ico kanshi, i Mbila ileta Nabwinga capamo, mwamona, ukubilikisha.

Kabili ipenga . . .

Umo wine, Ena, ne shiwi ilikalamba, Abilikishe nokupunda kabili ne shiwi, nokubusha Lazalo. Ne shiwi likalamba Abilikishe, “Lazalo, fuma.” Mwamona? Kabili ishiwi limya—limya uwalala Nabwinga, abalala abafwa.

¹⁶⁵ Kabili ipenga, “ne ciunda ce penga.” Kabili, ilyo cacita ifyo, cena cileta. Lyonse, ipenga lyaleita Israeli ku Mutebeto wa Mapenga. Mwamona? Ico, cali mutebeto wa Pentecosti, amalila ayakalamba mulwelele; kabili umutebeto wa Mapenga. Kabili, nomba, ipenga libilisha ubwite capamo ukutula, “Isa ku Mutebeto.” Kabili nomba cilya e—e Mulalilo wa Mpaanga mulwelele.

Nomba moneni: Ukulongana capamo; kabili Nabwinga; Umutebeto wa Mapenga; Umulalilo wa Bwinga. Twalicimona mufipasho. Nomba lolesheni fye pakashita ilyo tatulaisala. Moneni. Twalicimona mufipasho.

¹⁶⁶ Nomba, nga mulefwaya ukubelenga muli Mateo 18:16, Lyatile, “Kwaba fitatu ifipela ubunte,” mwamona, mu Washila . . . muli Yohane Wacimo 5:7, na fimbipo. Fitatu lyonse ni nte. Bushe ico nacilungama? Cena cakushininkisha, icintu cimo ico icalungama. Inte shitatu shikwata. “Mukanwa ka nte shibili nangu shitatu, lekeni icebo conse cipampamikwe.”

¹⁶⁷ Nomba moneni. Ifwe twalikhwete inte shitatu. Fitatu ni nte. Nomba, ifwe twalikhwete kale ukusumbulwa kutatu mu Cipangano Cakale. Bushe mwalishiba ico? Nga kambone. Nomba moneni. Enoki aali umo; Eliya aali umbi; kabili Yesu aali umbi umo.

Yesu, ukuba Libwe lya lufungulo, nomba, Ena apele bukambone. Mwamona? Ena aali Libwe lyalufungulo pakati ka Cipangano ca Kale ne Cipyu, pantu Ena alingile intanshi ukufwa elyo kabili ukusumbulwa. Alifwile; aba nomweo kabili nokwendauka pakati kesu naifwe; kabili nomba asumbwilwe. Pantu, Aali Libwe lyalufungulo ilyakakile filya fibili pamo. Panuma ya kubuka Kwakwe no kusumbulwa . . . Lolesheni. Panuma Acita ico, nokushininkisha ico, Icipangano ca Kale kulya. Ifwe bonse twalishiba ukutula Enocki alyulwilwe. Twalishiba ukutula Eliya alisendelwe na kankungwe, ico nacilungama, mwiceleta lya Mulilo. Kabili Yesu afwile, ashikwa, abukile nokwikala pano pe sonde, kabili nomba asumbwilwe pa muulu, Ilibwe lya lufungulo. Kwaba fitatu, ifya kupela bukambone. Bushe ico nacilungama?

¹⁶⁸ Nomba, kwaliba ukusumbulwa kumo ukwapita kale. Mwalishiba ico? Cilya, lekeni tumone nga ifwe tekuti tubelenge lyena, bwangu bwangu. Lekeni tusende Mateo, chapitala 27. Kabili lekeni tusende nalimo versi ya 45 iya kwa Mateo, chapitala 27. Natumone nga cakuti tekuti tusange ico bwangu bwangu, nokumona nga—nga tekuti tubulekofye akanono ukufuma muli ici, kuti catwafwilisha, bwangu bwangu. 27: 45, Ndecetekela, Ninemba pano. Natubelenge.

Nomba ukufuma pa nshita ya kasuba pakati kwali mfifi pa calo conse ukufika na pa bwalenga pabula. . .

Kabili panuma ya ora ya pabula Yesu akutile neshiwi ilikalamba, ukiutula, Eli, Eli, lama sabach- . . .? ico icakulanda ukutula, . . . Lesa wandi, cinshi ico iwe wandekelesesha ine?

Bamo muli bena abaiminine mupepi, . . . ba li cumfwile, kabili batile, Uyu muntu aleita. . . Eliya.

Kabili palya pene umo uwa bena ali butwike, no kubula umwepu, no kuisusha no mwangashi uwakantuka, nokuubika kwi tete, no kuupela kuli ena ukunwa.

Abashala batile, . . . katumone nga cakutula Eliya alaisa no kumupususha.

Yesu, ilyo alilile. . . neshiwi ilikalamba, a lekele umweo. . .

“Ishiwi ilikalamba.” Ishiwi ilikalamba! Moneni.

Lintu Yesu, alefwa, abilikishe ne shiwi ilikalamba, atula umupashi.

Kabili, moneni, icipembe ce tempele calepwike pakati ukutula pa mulu ukufika panshi; kabili umushili walitenkene, kabili amabwe ya li lepwike;

Ne nshishi shaliswike; ne mibili ii ngi iya. . . abashila a balele balibukile,

Kabili bafumine mu nshishi panuma ya kubuka kwakwe, nokuya mumusumba wa mushilo, nokumonekela ku bengi.

¹⁶⁹ Ukusumbulwa kumo nakupita.

Fitatu fyalicitika mu Cipangano ca Kale, ica fyena ifyateyanishiwa, ifyo i Cebo cakwa Shikulu caishileko. Mwamona? I Cebo cakwa Shikulu caishile kuli Enoki. I Cebo cakwa Shikulu caishile kuli Eliya, kasesema Wakwe. Mwamona? I Cebo cakwa Shikulu cali ni Yesu. Mwamona?

¹⁷⁰ Moneni mu Cipangano Cakale, balya abamushilo aba mu Cipangano Cakale nomba, lintu uku ukusumbulwa kwakubalilapo kwacitike. Moneni versi 50. Ishiwi lyakwe ilikalamba lyabushishe aba mushilo aba mu Cipangano ca Kale

bwino bwino fye nge shiwi ilikalamba lyabusishe Yesu. . . nangu lyabushishe Lazaro. Mwamona? Ishiwi ilikalamba lyalibushishe.

Kabili iya cibili yafikilishiwa mu Bena Tesalonika Wacibili, chapitala 4. Leken i fye tubule icakubelenga, tiubelenge. Twacibelenga fye, ama miniti ayanono ayapitapo. Mwamona?

. . . Nshingafwaya imwe . . . ukukana ishiba, mwe babwananyina, palwa abo . . . abalala utulo, ukuti mwinga kana ba ababulanda, na . . .

Ico nimu bena Tesalonika Wacimo 4:12 ukufika ku 18. Ico, ico cikaba Kusumbulwa kwa cibili. Ukusumbulwa kwa cibili kukaba ukusendwa kwakwa Nabwinga.

¹⁷¹ Abamushilo aba mu Cipangano ca Kale baliya mu Kubapo Kwakwe, paradise ninshi yafumishiwapo. Kabili abamushilo aba mu Cipangano ca Kale balyulwilwe, kwi shiwi Lyakwe ilikalamba, ilyo Abilikishe nokutula umupashi; pantu (mulandu nshi?) Ilambo, icikonsolwelo camembu shabo, ifyo balelolela, ukucetekela ukutila ulya Mwana wa mpaanga uwapwililika aleisa. Bena bapele Ilambo, Umwana wa mpaanga. Kabili ilyo Afwile nokutula umupashi, Abilikishe ne shiwi ilikalamba, kabili abamushilo aba mu Cipangano ca Kale balishibwike.

Moneni ukubilikisha ne shiwi apa, cintu cimo cine pa Kwisa Kwakwe. Mwamona?

“Utula umupashi.” Kabili ilyo Acitile ico, Ilambo lyali iyapwililika, kabili paradise yalitulwile. Kabili abamushilo aba mu Cipangano ca Kale baishile pesonde nakabili, balyendele ukushinguluka pesonde, nokwingila pamo Nankwe, pa kusumbulwa Kwakwe.

¹⁷² Davidi atiile, mulya mwine, “Isukeni, mwe mpongolo sha muyayaya; kabili isukeni.” “Ena aikete bunkole ukuba muli bunkole, apele ifyabupe ku bantu,” kabili abashila bamu Cipangano Cakale baile pamo na Ena.

¹⁷³ Batile, “Ninani uyu Imfumu ya bulungami?”

¹⁷⁴ “Shikulu wa Bukata, uwapulamo mu mulalo.” Umulalo wamaka, aba baisa, baleenda. “Yesu aikete bunkole ukuba muli bunkole,” kabili Uyu aisa, nabamushilo aba mu Cipangano ca Kale. Kabili aile mumpongolo ishitya kumulu Kulya, nokutila, “Isukeni, mwe mpongolo sha muyayaya; kabili isukeni; kabili lekeni Imfumu ya Bukata ingile.”

Ishiwi lyafumine mukati, lyatile, “Ninani Imfumu ya Bukata?”

¹⁷⁵ “Shikulu uwamaka mubulwi.” Impongolo shaliswike. “Kabili Yesu, Kacimfya, aikete bunkole ukuba muli bunkole,” bena balya abacetekele pali Ena, kabili ne Cebo caishile kuli bena. Kulya, abamushilo aba mu Cipangano ca Kale abali mulya, balelolela, “Aikete bunkole ukuba mulibunkole; aninine

ku Muulu,” asendele aba mushilo aba mu Cipangano ca Kale nokwingilamo. Kwaliba Ukusumbulwa kumo, ukwapita kale.

¹⁷⁶ Ukusumbulwa kwakukonkapo kuli mu (Tesalonika Wacibili) pantu i Chalichi, Nabwinga ukubuka, ukuya mukusendwa mu Bukata. “Ifwe fwe bali aba mweo no kushalapo,” ilya e mibili ikashala pe sonde, “tacakaleshe nangu ukubacinga abo abalala utulo. Pantu ipenga lyakwa Lesa likalila intanshi, kabili abafwila muli Kristu bakabuka.” Mwamona? “Kabili ifwe fwebali abamweo nokushala tukekatawa capamo nabo.”

¹⁷⁷ Ubushiku bumbi, Naliminine pa cifutu ca musebo. Kabili Na—Naliminine pa—Naiminine pacifutu ca musebo naletamba pelete ya Bushiku bwaba Shilika. Kabili ilyo baile kumulu, ukuya mumusebo, Naiminine kulya nomwana wandi umunono, Yosefe. Kwaishile, pakubala, amamotoke yamfuti ayalebomfeshiwa munkondo yesonde iyantanshi, imyotoka shamfuti ishinono. Panuma yaico kwaishile imyotoka Shamfuti ishikalamba isha munkondo ipya, namabomba yashiko nefyakulashilako amabomba, i—icakwisalilako amabomba mukati, nafimbi.

Panuma yaico, kwaishile abashilika; ba—ba—ba nyina ba Gold Star. Kabili nomba kwaishileko icibwato cakuputa icelela pamenshi pamo na . . . panshi . . . Ukuba, kulya kwaishile ubwato bwakuputa, kabili kuntanshi ya yena kwali inshishi iyalembwa, “ku mushilika ushaishibikwa.” Kabili palya paiminine u—umushilika naiminina palya, alelinda inshinshi. Kwaiminine umushilika wapamenshi kulubali lumbi, kensha weshitima lyapa menshi kulubali lumbi. Kabili kwali icakupatula pakati. Kabili kulubali lumbi kwali nyina uwamuli ba Gold Star. Umulumendo wakwe alifwile. Palya paiminine umukashi umwaice, no mutwe wakwe pe tubulo, alelila. Umulumendo umunono uwasapula aikele mumbali; kabili ifilamba filekonkoloka pa cinso cakwe. Wishi alifwile.

Natontonkenye ukutila, “We bulanda we! Njiminina pano nokulolesha, ukumona bena, abakalamba, banonofye abashilika bashala; baleenda pelete palya, balilemana kabili balikota, nga filya, namaunifomu yabo, lelo balecilangisha necilumba pantu bali abena America.”

Natontonkenye ukutila, “Oh, Lesa wandi!”

¹⁷⁸ Ubushiku bumo, kukesha ukupoka ukufuma ku Muulu, “Kabili abafwila muli Kristu bakabalilapo ukwima.” Balya abamushilo aba mu Cipangano Cakale kunuma kulya, abo abalelelela, bakapoleka nokufuma intanshi, nokuya mukubuka. Ifwe tukaponena fye mumushilwa, ukuya mulwelele; iyi mibili iyakale iyamfwa ikapilibulwa nokupalana nomubili Wakwe Umwine uwabukata. We—wekutantama we ilyo kukaba ukuya kumuulu, shimo inshiku, munshita yakusumbulwa iyo ili kuntanshi, oh, ukulangisha Umulopa wakwa Yesu Kristu

necilumba pafifuba fyabo, i Mbila yakwa Lesa muli ora iyo baleikalamo. Iyo e ora tulefwaya ukumona, munyina.

¹⁷⁹ Lolesheni, mukwisala fye nomba. Ukubeka kwa cibili, bonse. . . Ukwakubalilapo kwalipita. Ukwacibili kuli mupepi, ino ine inshita, kukacitika nomba.

¹⁸⁰ Nomba, ukwa citatu e nte shibili isha Kusokolola 11:11 na 12. Icili, aba e balya abapilibukila kunuma, no Mupashi wakwa Kristu, ukupela ubunte ku ba Yuda, nga filya Yosefe acitile kuli ba munyina. Kabili ibukisheni, “Imibili yabo iyafwa yali mumusebo, panshiku shitatu na citika. Nomba umupashi wa mweo waishile muli bena, kabili basumbwilwe, nokusendwa mu Muulu.”

Apo epali ukusumbulwa kwa mu Cipangano Cipyia.

Ukusumbulwa kutatu ukwa mu Cipangano Cakale; konse kwalipita.

¹⁸¹ Nomba tuli abateyanya, ukulolela ukusumbulwa, Ukusumbulwa kwa ba mushilo. Cena calilandwa, kabili efyo cikaba. Iyo Lesa alanda icintu icili conse ukutila, “Imyulu yonse ne sonde fikapita, lelo cilya Cebo tacakatale filwa.”

¹⁸² Iyo Lesa alandile, kunuma kulya mu Kutendeka 1, Atile, “Napabe ulubuuto,” kabili limbi cali imyaka imyanda iyo takulaba ulubuuto ululi lonse. Atile, “Lekeni kube icimuti ca ngashe. Lekeni kube icimuti ca mu okele. Lekeni kube iciswebebe. Lekeni kube ulupili. Lekeni kube *ici*.” Ena alicilandile, mwamona. Kabili pantufye cafumine mukanwa Kakwe, mu Cebo, cena cilingile ukulangishiwa. Cena cilingile ukuba. Iyo. . .

¹⁸³ Nomba ubushiku bumo, Alitile abantu Bakwe. Kabili Alandile ku muntu uwe shina lyakwa Mose, ukupitila mu Ntumba ya Mulilo, Ulubuuto; Umushilo, Umulilo wa Mushilo. Kabili Mose tekuti. . . Abantu tekuti bacetekele Mose, e ico Atile, “Baleteni kuli ulu lupili.”

¹⁸⁴ Lulya lucelo, ulupili lwali ulwaisulamo no Mulilo, nefyakubyasha ne fibulukuto nga filya. Kabili abantu batile, “Mwileka Lesa alande. Lekeni Mose alande,” mwamona, “epali twaonaika.”

¹⁸⁵ Lesa atile, “Nshalande kuli bena nakabili nga ifi, lelo Nkabemisha kasesema. Kabili Nakulalanda ukupitila muli ena, kabili ifyo alelanda fikesa fikilishiwa. Lyena, muleumfwa Cena, pantu Ndi—Ndi pamo nankwe.” Nomba, Ena alandile ico. Ena alandile ukuti cena cili nokucitika.

¹⁸⁶ Lolesheni pali uyu kasesema, Esaya, naiminina kulya; umuntu, umuntu uwamano, umuntu alitontonkenyepo, ukuba, ku mfumu, pantu ena aikele na Uzzia. Imfumu, iyo iyali umuntu umukalamba, yalyseshe ukusenda icifulo cakwa kashimikila, inshita imo, kabili yalingilemo, yapuminwe ne fibashi.

Kabili ico eco Naebele ba shimakwebo. Mwilaesha ukusenda icifulo cakwa kashimikila. Iyo, mukwai. Ikaleni apo pene muli. Mwamona? Mulecita umulimo wenu, ifyo Lesa abikile, ifyo amyeba ukucita. Nga cakutila iwe uli munwe, iwe tekuti ube ukutwi. Nga cakutila iwe uli kutwi, iwe tekuti ube umona, umona nangu ilinso. Mwamona? Iwe ikala mucifulo cobe.

¹⁸⁷ Mwali umfwa ilya Mbila, ubushiku bumbi, pa mulabasa iyaleti: *Ukwesha Ukubombela Lesa Umulimo*. Davidi, uwasubwa imfumu. Abantu bonse balebilikisha nokupunda ukutila, “Ici cali icalungama.” Lelo ena tatalile ipusha kasesema wakwa Lesa. Kabili umuntu alifwile, kabili icintu conse calyonawilwe. Wilaesha ukwafwa Lesa. Ulelolela mpaka yafika inshita yakwa Lesa. Leka cise munshila Yakwe iyakucitilamo ico. “Nalatendeka *ici* cintu icikalamba. Cena calacita *ici*.” Beni abacenjela, munyina.

¹⁸⁸ Nomba, Davidi alishibe bwino ukucila ifyo. Nathaniele ali mucalo, muli bulya bushiku. Ena taipushiwe, nakalya. Mwamona? Ena aipwishe bakasomo bamyanda na makana. Abantu bonse balebilikisha, nokupunda, nokushana. Mu cifulo ca. . . Balikwete ifya micitile yonse iyabuka pepa, lelo tacali mumulongo kabili imitantikile ya Cebo cakwa Lesa, kabili califililwe.

Icintu icili conse, tacaba mumushilwa kabili mubutantiko bwa Cebo cakwa Lesa, cikafilwa. i Cebo fye cakwa Lesa ceka cikeminina umuyayaya. “Imyulu ne sonde fikapita, lelo te Cebo Candi.”

¹⁸⁹ Moneni Esaya, ulyo mulumendo uwamano aiminine kulya. Pamuku fye umo, Umupashi walimumine. Ena tekuti alande ifyapusanako. Ena aali ni kasesema. Atile, “Moneni, nacingu akemita.” “Kuli ifwe u Mwana nafyalwa; u Mwana nafyalwa, u Mwana na pelwa. Ishina Lyakwe liketwa Mpanda mano, Cilolo wa Mutende, Lesa Wamaka yonse, Wishi wa Nshita pe. Impela ya. . . Ubuteko Bwakwe bukaba pamabeya Yakwe. Impela ya. . . Takwakabe impela ku kuteka Kwakwe.” Ulya muntu kuti alanda shani mumano yakwe ukutila nacingu kuti aimita?

Umuntu onse alelolela ico. Cena calilandwa. Cena cali EFYA SOSA SHIKULU. Cena cali nokufikilishiwa, pantu cena cali Cebo cakwa Lesa. Umusango umo wine nge fyo cali mu Kutendeka, ilyo Ena abyele shilye mbuto pesamba lya bamba, uko “cena cali icabula imibele, kabili tamwali nangu cimo; kabili amenshi yali pe tenga.” Mwamona? Cena cali nokufikilishiwa. Kabili ubushiku bumo, imyaka imyanda cinekonse konse pantanshi, ifumo lyakwa nacingu lyaimite u Lubuto lwakwa Lesa, u Lubuto lwabumbwa. Ena afyele u Mwana.

¹⁹⁰ Ulya wine u Mwana aiminine palya, ubushiku bumo. Atile, “Lazalo, fuma.” Kabili umuntu ulya uwafwile inshiku shine,

alibolele, umona wakwe walingile mukati, alenunka, alishile. Atile:

Wipapa pali ici: pantu inshita ileisa, (Ameni.) ilyo bonse ababa mu nshishi ba komfwa i shiwi lya Mwana wakwa Lesa,

E ico, cena calilandwa. Cena cilingile ukucitika nga ifyo. Kukaba Ukusumbulwa. Oh, owe!

¹⁹¹ Ndeibukisha, i Mbila yandi fye iyakulekelesha mu California, uko Natontonkenye ukutila Nshakatale bwelelamo nakabili, ilyo Nasobele ukutila, “Los Angeles akaya pesamba lya bema. EFYA SOSA SHIKULU.” Cikaba. Ena alipwa. Ena nasambwa. Ena napwa. Ni ora nshi? Nshishibe nililali, lelo uli nokwibila. Panuma fye yaico, ifinkunkuma fyatendeke ukusuntinkana nokukontama.

¹⁹² Ibukisheni, mwebengi imwe mwe baume mwe beminine apo pene, lilye libwe, bulya bushiku ilyo ulya Malaika aishile ika kulya. Kabili lulyo Lubuuto no Mulilo ukupona ukufuma ku Muulu, ukushinguluka icilibwe apo twaiminine palya. Amabwe yapupwike ukufuma mumpili, nokuponena ponse palya. Ena apoleke imiku itatu, namaka. Natile, “Ubupingushi buli nokufika ku Lulamba lwa ku Masamba.” Inshiku shibili panuma ya cilya, Alaska yali mupepi nokwibila.

¹⁹³ Ibukisheni, ulya Lesa umo wine uwalandile ico, atiile, “Los Angeles alyonaika.” Kabili ena alipwa. Nshishibe nililali. Teti mwebe.

¹⁹⁴ Nshaishibe ukuti Nalilandile ico. Lelo uyu munyina pano, Ndecetekela cali. . .Iyo. Umo pali ba Mosely, Nincetekela, alimbikile mumusebo kulya. Nshaishibe ifyo cena cali mpaka Nalolesha kunuma. Naliloleshe kunuma mu Malembo.

Kabili Yesu atile, “Kapernaumu, Kapernaumu, ifyo lyonse. . .Iwe weisansabika wemwine. . .” (ntile) “. . .kumulu ukuya kumulu, akengishiwa panshi kumbo. Pantu nge milimo iyapulamo iyo yacitwa muli imwe, yalicitilwe mu Sodomu, yena nga yaliminine ileelo.” Kabili nalimo imyaka umwanda umo namakumi yasano ukufuma kulya, (Sodomu aali kale, mumushili) lyena Kapernahumu ili mumenshi, nayo, ileelo.

¹⁹⁵ Kabili ulyo Mupashi umo wine uwakwa Lesa uyo walandile fyonse ifi fintu, nokucita fyonse ifi fintu, Wena walandile kulya ukutila, “Oh, umusumba, Kapernahumu, uyo waitile we mwine kwi shina lya ba Malaika, Los Angeles, ifyo iwe waisumbula wemwine mu muulu! Umushilafye necipuna cakwa Satana,” (Mwamona?) “iwe nauisumbula wemwine weka.”

¹⁹⁶ Bakashimikila, cena ni nshinshi kuli bena. Abantu abasuma balaya kulya nokufwa nga bakwindi. Ifyo kwaba icimfulunganya!

197 “Imwe mwe baita mwebene kwi shina lya ba Malaika; nge milimo iyamaka yalicitilwe mu Sodomu, iyo iyacitwa muli imwe, nga yaliminina ileelo. Lelo inshita yenu naifika.”

Mukaloleshe nokumona. Nga tacakabe ifyo, Ndi kasesema uwabufi. Mwamona? Ulya ali palya. Ena alele palya.

198 Ndebukisha ilya nshita ya bushiku, ilyo Nshilamona ico, Nalimwene ukulangisha kwa kwa Nabwinga. Naiminine palya nokumona namayo umunono umusuma, uwafwele bwino, nefintu, aleenda muli *iyi* nshila. Kwaliko umuntu umo uwaiminine kulubali lwandi, mucimonwa. Kabili Nalimwene. Batile, “Ukulangisha kwa kwa Nabwinga.” Nalimumwene apita. Baishile kuli *ulu* lubali, nokuyapilibuka.

199 Nalicumfwile cileisa, a—amachalichi ukulaisa ukufuma kuli ulu lubali *lumbi*. Kulya kwaishile ichalichi caku Asia. Oh, mulelanda palwa kukowela! Kuno kwaishile ichalichi ca Europe. Oh, owe! Kabili nomba Naumfwile ukushana kwakuya kuntanshi nakunuma kuleisa, kabili cali ni Miss America, ichalichi, kabili cena tacakwete nangula ifyakufwala ifili fyonse. Cena cakwete amapepala, kwati mapepala ye lyashi, ayabutulukila, ukwikatilila kuntanshi yakwe, ukulashana ukuya kuntanshi nakunuma; Miss America, ichalichi.

200 Naliminine kulya mu Kubapo Kwakwe. Natontonkenye ukutula, “O mwe Lesa, nga kapyunga, bushe e cawamishafye ico twingacita? Oh! Oh!” Namwishiba ifyo muleumfwa. Elyo Natontonkenye ukutula, “Lesa, mfiseni. Nga kuti nafumakofye kuno. Nga fyonse ifyo twacita, kabili ifyo efyo tuleleta, inga filya nifinshi?”

201 Elyo kabili ilyo balya banakashi bapitile, bonse ukucita imisango yonse iyamabwe nefintu, nemishishi ishipi, nefinso ifyapentwa. Kabili ilyo balepita nga filya, balingile ukuba banacisungu kuli Kristu. Kabili ilyo aishilepita nga filya, Nalipilibwile umutwe wandi, namwishiba, na *ici* ukwikatilila pantanshi yandi. Cena cali—cena cali icamusebanya, kunuma yabo. Kabili kulya bena bali, ukulaya nga filya. Kabili Napilibwile umutwe wandi, ukulila, nga *ifyo*.

202 Natile, “Na—Nafililwe ukushipikisha nacena mulya. Ena naiminina kulya, kabili ine nalishiba ukutula ine, kapyunga uwa Chalichi, kabili ico eco Na Mupangileko.” Natile, “O mwe Lesa, teti ndoleshe pali cena. Lekeni mfwe. Lekeni ine—lekeni ine mfumepo,” kabili nga filya.

203 Kabili lilya line fye cena caile, cila nshita cimo muli fyena caleisa, kuti baya ku ncende imo, elyo nokufumako. Naleumfwafye iciunda ica cena ilyo calefumapo.

Nomba Naumfwile icintu cimo icapala *Kuntanshi, Mwebashilikale abena Kristu*. Naliloleshe, kabili kwaishile lilye bumba ilya bamushilo ilya bakashana abanono filya fine fye umusango bena bali, abafwala bwino bwino, imishishi shabo

nashikobama panshi pamukoshi wabo. Iyatelela, iyasambwa, baleenda nga *ifi*, kumastepu ya Mbila nsuma. Ena aali i Cebo. Bena bamoneke nga umo ukufuma mucalo conse. Nalelolesha pali cena ilyo balepita, nokubamona balepita. Mucifulo cakuya panshi, batampile ukuya pamulu.

Nalimwene umo muli bena aleesha, babili nangu batatu muli bena baleesha, ukufuma mumulongo. Nalibilikishe ukutila, “Ikaleni mu mulongo!” Kabili icimonwa calinshile. Kabili Naiminine mumuputule, ndepunda ukutila, “Ikala mumulongo!” Umulongo, cilya . . .

²⁰⁴ Ndesunguka, bushe kuti calipita kale? Bushe Nabwinga alitwa kale? Bushe ico eco tulepitamo ileelo?

Alingile ukubumbwa nokupangwa mucipasho cakwa Kristu, kabili Kristu e Cebo. Ico e cintu fye ceka. Mwamona? Cena caba Mulya, mu Cebo. Cena fy- . . . Mwamona? Teti kube icintu nangu cimo ukulundwako. Tekuti cibe u—umwanakashi nokuboko kumo ngo mwaume, kabili nokuboko kumbi ne bondo nge mbwa. Cena cilingile ukuba bwino bwino fye i Cebo cakwa Shikulu, nga fintu Ena aba i Cebo. Nabwinga cilundwa cakwa Shibwinga. Umwanakashi cilundwa ca mulume wakwe, pantu afumishiwa mumulume. Efa aali iciputulwa cakwa Adamu ukufumishiwa kulubali lwakwe. Kabili eflyo na Nabwinga aba, tekufumishiwa mu cilonganino, lelo ukufumishiwa pa cifuba cakwa Lesa ica buno bushiku.

²⁰⁵ Ukusumbulwa!

Ilyo ipenga lyakwa Shikulu likalila, abafwa muli Kristu bakabuka,
Kabili ubukata bwa kubuka Kwakwe bwapelwa;
Ilyo abasalwa bakalongana ku Ng’anda yabo ukuciluka ulwelele.
Ilyo amashina yaketwa kulya, lekeni ifwe bonse tweshe ukuba Kulya, ba cibusa.

²⁰⁶ Lesa amupale. Cena nacilandwa, cilingile ukufikilishiwa, cikesa fikilishiwa. Kabili umunono. . . [Tapali amashiwi pali tepu—Kale.]

Abantu, takuli nangu umo uufwaya ukufwa. Takuli nangu umo uulefwaya uku—ukuluba. Lekeni myebe. Conse ico mucita. . . Nshilesakamana ifyo muya ku chalichi lyonse, kabili ifyo mwaba abacumfwila ku chalichi. Ico cisuma; takuli nangu cimo icakususha ico. Iwe ufwife waya ku chalichi. Iwe kucita ico. Twalililapo ukuya ku chalichi. Lelo, conse cintu cingaba, posenifye intambi shenu, kabili iseni nokwingila muli Kristu. Pantu, lyena lili nokumfwika bumo pali ishi nshiku, kabili iwe uli nokwikatwa nolulembo lwa ciswango pali iwe, kabili tawakeshibe eflyo cili mpaka inshita yapwa. ico cili bwino bwino icalungama.

207 Lesa amupale. Munjeleleko pa kumisunga. Kabili ibukisheni. Nimbasinga inshita iitali sana pano. Ico nacilungama. Kabili umusangulo untu mwacinsendela... Ico, Nshacimipusha ukucita ico, munyina. Ico, owe, ico mucinshi. Buleni uyo nokulipila iyi ng'anda yabeni pa—panshita ipulilemo, pantu Naciusunga. Nacikwatafye ifintu ifinono apa. Ninkwata nalimo amabula cinekonse konse nangu ikumi na yambi pali kulyo Kusumbulwa kulya, lelo Nsha—Nshacikwata fye inshita yakucipela. Lesa amipale.

208 Bushe mwalitemwa Shikulu Yesu? Natwimininekofye pakashita akanono nomba, mukuba tondolo, nakatina, kabili mwibukishe ico Nandile. Ibukisheni, tuli mu ma ora yakulekelesha.

Ifi ifyalo filepatukana, Israele alebuka,
Ifishibilo ifyo Baibele yalandile kalibela;
Inshiku sha Benafyalo shalipendwa, ne
fyakutinya ifingi;
“Bweleleni, O mwe basalangana, ku mwenu.”

Ubushiku bwabulubulo nabupalama,
Imitima ya bantu ilefilwa ukubomba ku
mwenso;
Beni abaisushiwa no Mupashi, inyali shenu
ishawamishiwa kabili ishabuta,
Lolesheni mu mulu! Ubulubulo bwenu
nabupalama.

Mwalishiba ico?

Bakasesema wabufi balebepa, Icline cakwa
Lesa balekana,

Twalishiba ukutula fyonse fya cine. Bushe tatwaishiba?
[Tapali amashiwi pali tepu—Kale.]

Nali Mutemwa, Nali Mutemwa
Pantu Ali ntemenwe pakubala
No kushita ipusukilo lyandi
Pa Kalbale.

209 Nibanga aba Mutemwa icine cine? Imyeni ukuboko kwenu. Nomba, Ndefwaya imwe, ilyo tuleimba ulu nakabili, poshanyeni mu maboko no muntu umo mupepi na imwe. Tileni, “Lesa akupale, we mulebeshi.” Ifwe tuli balebeshi. Bushe tatuli? Abalebeshi kabili abeni.

Nali Mutemwa,

Ico eco, ukuya fye kulubali lumbi ulwetebulo.

Nali Mutemwa
Pantu Ali ntemenwe pakubala
No kushita ipusukilo lyandi
Pa Kalbale.

²¹⁰ Mulefwaya mukasangweko mu Kusumbulwa? Ni banga abalefwaya ukusangwako mu Kusumbulwa? Tileni, “Lesá, Ndefwaya nkasangweko, nomutima wandi onse.”

Ikata Kuboko Kwakwa Lesa Ukushipilibuka, mwalilwishiba ulwimbo? Mwalilwishiba, nkashi? *Ikata Ukuboko Kwakwa Lesa Ukushipilibuka*. Nshishibe nga cinshi . . . Cinshi ico cilimo, kuli ulya umo? Huh?

Ikata ukuboko kwakwa Lesa!
Ikata ukuboko kwakwa Lesa!
Kula isubilo lyobe pa fintu fya Muyayaya,
Ikata ukuboko kwakwa Lesa!

Mwacitemwa ico?

Lintu ubulendo bwesu bwapwa,
Nga waliba uwacishinka kuli Lesa,
Isuma kabili iyabengeshima mu Bukata
inga’nda yobe,
Imyeo yenu iyasumbulwa ikaimona!
Ikata ukuboko kwakwa Lesa!
Ikata ukuboko kwakwa Lesa!
Kula isubilo lyobe pa fintu fya Muyayaya,
Ikata ukuboko kwakwa Lesa!

Ndefwaya mukontamike imitwe yenu pakashita fye nomba.

Mwitemwa icuma ce sonde icabula ubuyo,
Ico cibola bwangu,
Fwayeni ukunonka ifyuma fya mu Muulu,
Ifishakapite iyo!
Ikata ukuboko kwakwa Lesa!
Ikata ukuboko kwakwa Lesa!
Kula isubilo lyobe pa fintu fya Muyayaya,
Ikata ukuboko kwakwa Lesa!

²¹¹ Ne mitwe yenu iyakontamikwa, kabili ici mumano, ukwishiba ukutula tulekontamika imitwe yesu kulukungu uko twafumishiwe, ubushiku bumo tukabwelelamo, ukwishiba ukutula iwe naukwata umweo mulya uyo ufwile ukwasuka kuli Lesa. Kabili nga muleumfwa ukutula imwe tamuli abaiteyanya kuli kulyo Kusumbulwa, nga Kwena kuti kwaba muno bushiku, kabili imwe mulefwaya ukwibukishiwa mwi pepo, imyeni fye ukuboko kwenu. Tatukwete incende yakwitilako abantu kucipailo. Icipailo cili mumutima wenu, nangu cibe ifyo. Imyeni ukuboko kwenu. Lesa amipale, imwe, imwe. Owe!

“Ndeumfwa ukutula Nshili uwaiteyanya, Munyina Branham. Ine—Ine, mucine, Nde—Nde—Ndefwaya ukuba umwina Kristu. Nalyesha ukuba, lelo lyonse kulabako icintu cimo icishala. Ni—Ninjishiba ukuti Nshi—Nshilifye apo Mfwile ukuba.”


“Kwateni uluse, Lesa. Ine naimya ukuboko kwandi. Mbeleleni uluse.”

Nomba, amaboko amakumi yabili nangu yatatu nayema, kale, muli lino ibumba linono. Nayambi yaleya pamulu.

²¹² Lesa Wakutemwa, Namwishiba icili kunuma ya kulya ukuboko, pe samba lya mutima. Napepa, mwe Lesa uwatemwikwa. Kwaba fye icintu cimo ico Nakwatilapo umulimo, ico caba, ukulanda Icine. Kabili, Lesa uwatemwikwa, bena balefwaya ukupusuka. Bena balefwaya, mucine. Bena—bena tabafwaya ici cintu cimo ico icabafye ifyakumfwa umfwa fimo, ukubomba kumo, imibombele imo iya cilonganino, isambilisho limo, isambililo, ilyalundwako. Bena nabakutuluka, Taata, ukutula cena cisenda icapwililika, i Cebo cakwa Lesa icishakoweshiwa. Ifintu fyonse ifyashala fikapita, nemyulu nesonde, lelo Cena tacakapite. Kabili nga twaba cilya i Cebo, isonde lili nokupita pesamba lyesu, lelo ifwe tekuti tupite, pantu tuli cilya i Cebo, Nabwinga wakwa Shibwinga.

²¹³ Napepelako cila umo, ukutula Mwalapela kuli bena, Taata, epepo lyandi ilya bufumacumi. Kabili njeleleniko, Taata, pakubo wasakamana muno bushiku, ukutolokela pano pamulu mukucelwa, kabili—kabili ukuba uwasunkana, nokulanda amashiwi ayatobeka kabili ayaputauka. Munshila imbi, umukalamba Mupashi wa Mushilo, ayampanye capamo munshila Yenu Mwebene iya Bulesa, nokuyapela kumitima yabantu, ukufuma mumutima wandi, kabili amatontonkanyo na mapange mu mutima wandi ayo Nakwata ukulola kuli Imwe. Bushe Tamwacite ico, Shikulu? Kabili pususheni uyo uwinga pusuka. Bapalamikeni kuli Imwe, Shikulu. Kabili lekeni tube abaiteyanya kuli ilya nshita yakusumbulwa iili mupepi. Pantu Nalombela ici mwi Shina lyakwa Yesu. Amen.

Lesu amipale.

Nomba, abakumupando wa—wa musonkano. 

65-1204 Ukusumbulwa
Ramada Inn
Yuma, Arizona U.S.A.

BEMBA

©2024 VGR, ALL RIGHTS RESERVED

VOICE OF GOD RECORDINGS
P.O. BOX 950, JEFFERSONVILLE, INDIANA 47131 U.S.A.
www.branham.org

Icishibisho ukufuma ku mwine kalemba

Insambu shonse tashisuminishiwe. Ili buku kuti iya lembwa pali pulinta yapa ng'anda ku kubomfya kwa muntu pa lwakwe nangu ukupela, ukwabula amalipilo, nge cipe caku sabankanya Imbila nsuma iya kwa Yesu Kristu. Ili buku tekuti lishitishiwe, ukulembululwamo ayengi, ukubikwa pa mwela, ukusungila muli ba mashini, ukwalula mu ndimi shimbi, nangu ukuli bomfya ku kulomba indalama ukwabula insambu shalemwa na ba Voice Of God Recordings®.

Nga mulefwaya ukwishibilapo nafimbi nangu ukufwaya na fimbi ifyabapo, twalomba tumeni kuli ba:

VOICE OF GOD RECORDINGS

P.O. BOX 950, JEFFERSONVILLE, INDIANA 47131 U.S.A.

www.branham.org